



Editor : PRATIPALSINH NARENDRASINH JADEJA, Publisher, Printer & Owner : YASHPALSINH JAYCHANDRASINH JADEJA

Place of Publication : 201-SAGAR APPARTMENT, C-WING, OPP. SHREEJI HOTEL, NEAR MILESTONE APPARTMENT, ROYAL PARK STREET NO. 10, KALAWAD ROAD, RAJKOT



ભારત ગમે ત્યારે કરી શકે છે પાક પર હુમલો : આસીફ

પહેલગામ આતંકવાદી હુમલા બાદ ભારતની કાર્યવાહીથી પાકિસ્તાન સરકાર ડરી : સંરક્ષણ પ્રધાન ખ્વાજા મોહમ્મદ આસિફે કહ્યું પરિસ્થિતિને કાબુમાં લેવા રાજદ્વારી નિર્ણય ઉપર મદાર

નવીદિલ્હી, તા. ૨૮

પહેલગામ આતંકવાદી હુમલા બાદ ભારતની કાર્યવાહીથી પાકિસ્તાન સરકાર ડરી ગઈ છે. પાકિસ્તાનના સંરક્ષણ પ્રધાન ખ્વાજા મોહમ્મદ આસિફે કહ્યું કે ભારત ગમે ત્યારે હુમલો કરી શકે છે. આવી સ્થિતિમાં, સેનાને સંપૂર્ણપણે તૈયાર રાખવામાં આવી છે. ખ્વાજા આસિફે કહ્યું કે આ પરિસ્થિતિઓમાં કેટલાક રાજદ્વારી નિર્ણયો લેવા પડશે, જે લેવામાં આવી રહ્યા છે. ખ્વાજા આસિફે કહ્યું કે પાકિસ્તાની સેનાએ સરકારને ભારતીય હુમલાની શક્યતા વિશે માહિતી આપી છે. આસિફે કહ્યું કે પાકિસ્તાન સંપૂર્ણપણે સર્તક છે અને જો આપણા અસ્તિત્વ માટે સીધો ખતરો હશે તો જ આપણે આપણા પરમાણુ શસ્ત્રોનો ઉપયોગ કરીશું. અગાઉ, સિંધુ જળ સંધિ પર ભારતના નિર્ણયથી ડરતા, ખ્વાજા આસિફે કહ્યું હતું કે ભારત પાણીનો ઉપયોગ હથિયાર તરીકે કરી રહ્યું છે. પહેલગામ આતંકવાદી હુમલા બાદ, અંગે,

આખો દેશ આતંકવાદના આશ્રયદાતા પાકિસ્તાન સામે કડક કાર્યવાહીની માંગ કરી રહ્યો છે. દરમિયાન, પાકિસ્તાનના વડા પ્રધાન શાહબાઝ શરીફે શનિવારે (૨૬ એપ્રિલ, ૨૦૨૫) કહ્યું કે તેઓ પહેલગામમાં ૨૬ લોકોની હત્યાની કોઈપણ નિષ્પક્ષ અને પારદર્શક તપાસ માટે તૈયાર છે. ૨૨ એપ્રિલના રોજ, જમ્મુ અને કાશ્મીરના લોકપ્રિય પર્યટન સ્થળ પહેલગામમાં બૈસરન ખીણમાં આતંકવાદીઓએ લોકો (મોટાભાગે પ્રવાસીઓ) પર અંધાધૂંધ ગોળીબાર કર્યો. આ હુમલામાં ઓછામાં ઓછા ૨૬ લોકો માર્યા ગયા હતા અને ઘણા લોકો ઘાયલ થયા હતા. પહેલગામ હુમલા બાદ ભારત અને પાકિસ્તાન વચ્ચે તણાવ ચરમસીમાએ પહોંચી ગયો છે. ભારતે પાકિસ્તાન સામે ઘણા કડક રાજદ્વારી અને વ્યૂહાત્મક પગલાં લીધાં છે. ભારત દ્વારા લેવામાં આવેલા પગલાંમાં ૧૯૬૦ ની સિંધુ

જળ સંધિને તાત્કાલિક સ્થગિત કરવી, અટારી ઇન્ટરગ્રેડેડ ચેક પોસ્ટ બંધ કરવી, પાકિસ્તાની નાગરિકો માટે તાત્કાલિક અસરથી વિઝા સેવાઓ સ્થગિત કરવી શામેલ છે. અમે અમારા દેશને મજબૂત બનાવવા છે કારણ કે આ એવી બાબત છે જે હવે નિકટવર્તી છે. તેથી તે પરિસ્થિતિમાં કેટલાક વ્યૂહાત્મક નિર્ણયો લેવા પડશે, તેથી તે નિર્ણયો લેવામાં આવ્યા છે. “ તેમણે આરોપ લગાવ્યો કે ભારતનો વકતુલવ વધી રહ્યો છે અને પાકિસ્તાનની સેનાએ સરકારને ભારતીય હુમલાની શક્યતા વિશે માહિતી આપી હતી. તેમણે હુમલો નિકટવર્તી હોવાના પોતાના કારણો વિશે વધુ વિગતો આપી ન હતી. મંત્રીએ કહ્યું કે પાકિસ્તાન હાઈ એલર્ટ પર છે. થોડા દિવસો પહેલા, પાકિસ્તાનના સંરક્ષણ પ્રધાન ખ્વાજા આસિફે સ્વીકાર્યું હતું કે પાકિસ્તાન દાયકાઓથી આતંકવાદી પ્રવૃત્તિઓને સમર્થન આપી રહ્યું છે.

નવા હાઈવે પર મૃત્યુ આંક વધતા સુપ્રીમની ચિંતા

અકસ્માતોના પીડિતોની સારવાર માટે કેશલેસ યોજના સ્થાપવામાં વિલંબ બદલ કોર્ટે કેન્દ્રની કરી ટીકા



નવીદિલ્હી, તા. ૨૮

સુપ્રીમ કોર્ટે સોમવારે અપૂરતી સુવિધાઓને કારણે નવા બનેલા હાઈવે પર થતા મૃત્યુ અંગે ચિંતા વ્યક્ત કરી હતી. મોટર અકસ્માતોના પીડિતોની સારવાર માટે કેશલેસ યોજના સ્થાપવામાં વિલંબ બદલ કોર્ટે કેન્દ્રની ટીકા કરી. ન્યાયાધીશ અભય એસ ઓકા અને ઉજ્જલ ભુષને જણાવ્યું હતું કે ૮ જાન્યુઆરીએ કોર્ટેના આદેશ છતાં, કેન્દ્રને ન તો નિર્દેશન પાલન કર્યું કે ન તો મુદત લંબાવવાની માંગ કરી. કોર્ટે એ વાત પર ભાર મૂક્યો કે મોટર વાહન અધિનિયમની કલમ ૧૬૪અ ૧ એપ્રિલ, ૨૦૨૨ ના રોજ ત્રણ વર્ષના સમયગાળા માટે અમલમાં આવી હોવા છતાં, કેન્દ્ર દાવેદારો માટે વચગાળાની રાહતની યોજના વિકસાવીને તેનો અમલ કરવામાં નિષ્ફળ ગયું છે.

મોટર વાહન અધિનિયમ, ૧૯૮૮ ની કલમ ૨ માં વ્યાખ્યાયિત કરાયેલ સુવર્ણ કલાક, આઘાતજનક ઈજા પછીના એક કલાકના મહત્વપૂર્ણ સમયગાળાનો ઉલ્લેખ કરે છે જે દરમિયાન સમયસર તબીબી હસ્તક્ષેપ વ્યક્તિના જીવને બચાવવાની સોંથી વધુ શક્યતા ધરાવે છે. સુપ્રીમ કોર્ટે યોજનાના અમલીકરણમાં વિલંબના કારણો સમજાવવા માટે અધિકારીને સમન્સ પાઠવ્યું હતું. સોમવારે, સચિવે જણાવ્યું હતું કે યોજનાનો ડ્રાફ્ટ તૈયાર કરવામાં આવ્યો છે પરંતુ જનરલ ઇન્સ્પેક્ટર ઓફ ટ્રાફિક દ્વારા ઉઠાવવામાં આવેલા વાંધાને કારણે પ્રગટિ અટકી

ગઈ છે. સુપ્રીમ કોર્ટે એમ પણ કહ્યું કે ગોલ્ડન અવર માટેની યોજના સોમવારથી એક અઠવાડિયાની અંદર લાગુ કરવામાં આવશે.

ત્યારબાદ બેન્ચે નિર્દેશ આપ્યો કે અંતિમ યોજના ૯ મે સુધીમાં રજૂ કરવામાં આવે અને આગામી સુનાવણી ૧૩ મે માટે મુલતવી રાખવામાં આવી. સુપ્રીમ કોર્ટે ૮ જાન્યુઆરીએ કેન્દ્રને કાયદા અનુસાર, ગોલ્ડન અવર દરમિયાન મોટર અકસ્માત પીડિતોની કેશલેસ તબીબી સારવાર માટે એક યોજના વિકસાવવાનો આદેશ આપ્યો હતો. બેન્ચે કાયદાની કલમ ૧૬૪નો ઉલ્લેખ કર્યો અને સરકારને ૧૪ માર્ચ સુધીમાં યોજના પૂરી પાડવાનો નિર્દેશ આપ્યો, ભાર મૂક્યો કે તે અકસ્માત પીડિતોને તાત્કાલિક તબીબી સહાય દ્વારા ઘણા લોકોના જીવ બચાવી શકે છે. આ મહત્વપૂર્ણ સમય દરમિયાન તાત્કાલિક તબીબી સંભાળની જરૂરિયાત પર ભાર મૂક્યો હતો, અને કહ્યું હતું કે નાણાકીય સમસ્યાઓ અથવા પ્રક્રિયાગત અવરોધોને કારણે વિલંબ ઘણીવાર જીવ ગુમાવે છે. ૧ એપ્રિલ, ૨૦૨૨ થી અમલમાં આવેલી જોગવાઈ છતાં, સરકારે હજુ સુધી આ યોજનાનો અમલ કર્યો નથી, જેના કારણે કોર્ટેને હસ્તક્ષેપ કરવાની ફરજ પડી છે. કેન્દ્રને પ્રસ્તાવિત યોજનાની વિગતો અપતી એક ડ્રાફ્ટ કન્સેપ્ટ નોટ સબમિટ કરી હતી, જેમાં મહત્તમ સારવાર ખર્ચ રૂ. ૧.૫ લાખ અને સાત દિવસના સમયગાળા માટે કવરેજનો સમાવેશ થતો હતો.

હવે વાતચીત નહીં પાકિસ્તાન સાથે ફૂલ એન્ડ ફાઈનલ હિસાબ : ફારુખ અબ્દુલ્લાહ

હવે પાકિસ્તાન સાથે વાતચીતનો પ્રશ્ન જ ઉભો થતો નથી. કારણ કે તેમણે માનવતાની હત્યા કરી છે

નવીદિલ્હી, તા. ૨૮

જમ્મુ અને કાશ્મીરના પહેલગામમાં થયેલા આતંકવાદી હુમલાને લઈને દેશભરમાં શોક અને ગુસ્સાનો વાતાવરણ છે. જમ્મુ-કાશ્મીરના ભૂતપૂર્વ મુખ્યમંત્રી અને નેશનલ કોન્ફરન્સના નેતા ફારુખ અબ્દુલ્લાહે આ હુમલા માટે પાકિસ્તાનની નિંદા કરી છે. તેમણે કહ્યું કે હવે પાકિસ્તાન સાથે વાતચીતનો પ્રશ્ન જ ઉભો થતો નથી. કારણ કે તેમણે માનવતાની હત્યા કરી છે. ભારતે ૧૯૪૭માં જ દિ-રાષ્ટ્ર સિદ્ધાંતને નકારી કાઢ્યો હતો અને આજે પણ તેને સ્વીકારવા તૈયાર નથી, કારણ કે દેશમાં હિન્દુ, મુસ્લિમ, શીખ, ખ્રિસ્તી બધા એક છે. ફારુખ અબ્દુલ્લાહે કહ્યું, ‘અમને દુઃખ છે કે આપણા પાડોશી હજુ પણ સમજી શકતા નથી કે તેણે માનવતાની હત્યા કરી છે.’ જો તે વિચારે છે કે આના કારણે આપણે પાકિસ્તાન જઈશું, તો તેની આ ગેરસમજ દૂર થવી જોઈએ. તેમણે કહ્યું, ‘જ્યારે આપણે ૧૯૪૭માં તેમની સાથે નહોતા ગયા, તો આજે શા માટે જઈએ?’ આપણે ત્યારે દિ-રાષ્ટ્ર સિદ્ધાંતને



પાણીમાં ફેંકી દીધો હતો અને આજે પણ આપણે દિ-રાષ્ટ્ર સિદ્ધાંતને સ્વીકારવા તૈયાર નથી. હિન્દુ, મુસ્લિમ, શીખ, ખ્રિસ્તી, આપણે જે કંઈ પણ છીએ, આપણે બધા એક છીએ. તેઓ વિચારે છે કે આ આપણને નબળા પાડશે. આનાથી આપણે નબળા નહીં પડીએ. આના કારણે અમે વધુ મજબૂત બની રહ્યા છીએ

અને તેમને સારો જવાબ આપીશું. તેમણે કહ્યું કે, પાકિસ્તાન કહી રહ્યું છે કે વાતચીત થવી જોઈએ. શું થયું જોઈએ? હું હંમેશા સંવાદની તરફેણ કરતો હતો. હું હંમેશા વાતચીત કરવા માંગતો હતો. પણ મને કહ્યો, તમે તે લક્ષ્યોને શું કહો છો અને તેમના પરિવારોને શું કહો છો? આપણે વાત કરીશું? શું આ ન્યાય થશે? ફારુખ

અબ્દુલ્લાહે કહ્યું કે આજે ભારત બાલાકોટ નથી ઇસ્કળું, આજે ભારત ઇસ્કળું છે કે પાકિસ્તાન સામે આવી કાર્યવાહી કરવામાં આવે જેથી આવી ઘટનાઓ ફરી ન બને.

અબ્દુલ્લાહે કહ્યું કે આપણે આજે પણ બે રાષ્ટ્ર સિદ્ધાંત સ્વીકારવા તૈયાર નથી. આના કારણે આપણે નબળા નહીં પણ મજબૂત બની રહ્યા છીએ. હું હંમેશા ઇસ્કળું હતું કે વાતચીત થાય પણ પીડિતોના પરિવારોને શું કહીશું કે આપણે વાત કરી રહ્યા છીએ? શું વાત કરવી વાજબી છે? જમ્મુ અને કાશ્મીરના ભૂતપૂર્વ મુખ્યમંત્રીએ કહ્યું કે કાશ્મીરીઓએ ૧૯૪૭માં બે રાષ્ટ્ર સિદ્ધાંતને પાણીમાં ફેંકી દીધો હતો અને કહ્યું હતું કે તેમનો પ્રદેશ પાકિસ્તાન સાથે જશે નહીં. આજે પણ આપણે દિ-રાષ્ટ્ર સિદ્ધાંત સ્વીકારવા તૈયાર નથી. હિન્દુ, મુસ્લિમ, શીખ, ખ્રિસ્તી, આપણે બધા એક છીએ. અમે તેમને યોગ્ય જવાબ આપીશું. ફારુખ અબ્દુલ્લાહે કહ્યું, અમને દુઃખ છે કે આપણો પાડોશી હજુ પણ સમજી શક્યો નથી કે તેણે માનવતાની હત્યા કરી છે.

કર્ણાટક CM સિદ્ધારમૈયા ફરી વિવાદમાં

પોલીસ અધિકારીને થપ્પડ મારવાનો ઈશારો કરતા થયા ટ્રોલ : રેલી સ્થળ પર સુરક્ષા વ્યવસ્થા પર નારાજગી વ્યક્ત કરતા, મુખ્યમંત્રીએ ધારવાડના અધિક પોલીસ અધિક્ષક નારાયણ બર્માણી પર ગુસ્સો દર્શાવ્યો અને હાથ ઉંચો કરવાનો પ્રયાસ કર્યો

રાજકોટ, તા. ૨૮

સોમવારે કોંગ્રેસની રેલી દરમિયાન કર્ણાટકના મુખ્યમંત્રી સિદ્ધારમૈયા ગુસ્સે ભરાયા હતા અને પોલીસ અધિકારીને થપ્પડ મારવાનો ઈશારો કરતા જોવા મળ્યા હતા, હવે આ ઘટનાનો વીડિયો સોશિયલ મીડિયા પર વાયરલ થઈ રહ્યો છે. ખરેખર, કાર્યક્રમ દરમિયાન, જ્યારે કેટલાક વિરોધીઓએ કાળા ઝંડા બતાવ્યા, ત્યારે સીએમ સિદ્ધારમૈયા ગુસ્સે થઈ ગયા. રેલી સ્થળ પર સુરક્ષા વ્યવસ્થા પર નારાજગી વ્યક્ત કરતા, મુખ્યમંત્રીએ ધારવાડના અધિક પોલીસ અધિક્ષક (ASP) નારાયણ બર્માણી પર ગુસ્સો દર્શાવ્યો અને હાથ ઉંચો કરવાનો પ્રયાસ કરતા જોવા મળ્યા, જેને જોઈને અધિકારીઓ પાછળ હટી ગયા.



કોંગ્રેસના નેતાઓ અને કાર્યકરો વચ્ચે સ્ટેજ પર ઉભા રહીને, સિદ્ધારમૈયાએ ગુસ્સામાં

ઓડિયો યોગ્ય રીતે સંભળાતો ન હતો. વીડિયોમાં, મુખ્યમંત્રીએ પોતાનો હાથ એવી રીતે ઉંચો કર્યો કે જાણે તેઓ અધિકારીને થપ્પડ

મારવાનો સંકેત આપી રહ્યા હોય. મુખ્યમંત્રીની આ કાર્યવાહી પર વિપક્ષે આકરી પ્રતિક્રિયા આપી છે. જનતા દળ (સેક્યુલર) એ ટ્વિટર પર પોસ્ટ કર્યું, ‘સત્તા કાયમી નથી. પોલીસ અધિકારી પર હાથ ઉપાડવો એ તમારા પદ અને ગરિમાને શોભે નહીં. તમારો કાર્યકાળ ૫ વર્ષનો છે, પરંતુ અધિકારી ૬૦ વર્ષ સુધી સેવા આપે છે, તમારી ભૂલો સુધારો.’

કર્ણાટક ભાજપના પ્રવક્તા વિજય પ્રસાદે પણ સિદ્ધારમૈયાની આડરી ટીકા કરતા કહ્યું કે, ‘‘પોલીસ અધિકારી પર હાથ ઉપાડવો એ સર્વોચ્ચ કક્ષાનું અપમાન છે. તમારો અહંકાર બધી હદો વટાવી ગયો છે. આ વર્તન કોઈપણ નેતા માટે, ખાસ કરીને રાજ્યના મુખ્યમંત્રી માટે શરમજનક છે. તેમણે મુખ્યમંત્રીને પોલીસ અધિકારીની બિનશરતી માફી માંગવાની પણ માંગ કરી.

ૐ શ્રી જલતત્ત્વયૈ નમઃ સિંધુ નદિયા ચલે રે ચલે રે ધારા... તુજકો ચલના હોગા...

હિન્દુની જનની

આતંકવાદી હુમલા બાદ સિંધુ નદીનું પાણી રોકવા ભારતે ઘોષણા કરી : આ નદી પાકિસ્તાનની જીવાદોરી છે : પણ ભારતનું પ્રાચીન ગૌરવ છે : હિન્દુ શબ્દ જ સિંધુ પરથી આવ્યો : ઋગ્વેદમાં સિંધુ નદીના ભરપૂર ગુણગાન : દેવી તરીકે ઉલ્લેખ : સિંધુનું ઉદ્ભવ સ્થાન તીબેટની કૈલાસ પર્વતમાળાનું 'સિંહમુખ' છે : સિંધુ જલ 'આલ્કલાઇન' સ્તરનું છે : આર્ય સંસ્કૃતિ સિંધુ કિનારે વિકસી : અસંખ્ય વૈદિક ઋષિઓએ સાધના કરી છે : એક સમયે સિંધુ નદી કચ્છમાં વહેતી હતી : કચ્છમાં સિંધુ-સરસ્વતી બંને હિંચ નદીઓનો સંગમ થતો હતો



પહેલાગામના આતંકવાદી હુમલાએ વ્યક્તિથી માંડીને દેશને ખળભાળવી નાખ્યો છે. આ કત્લેઆમના દેશ-વિદેશમાં ઘેરા પડ્યા પડી રહ્યા છે. દેશના દુઃખનો સામે મોટી સરકારનું રૌદ્ર સ્વરૂપ નજરે પડી રહ્યું છે. સમગ્ર ભારત નાત-

જાત-ધર્મ-કોમ-પ્રાંતના ભેદ ભૂલીને કલેઆમનો બદલો લેવા ઇચ્છી રહ્યો છે.

ભારતમાં ત્રાસવાદી હુમલા નવી બાબત નથી. ભુતકાળમાં શ્રેણીબદ્ધ વિસ્ફોટોથી દેશ અનેક વખત લોહિયાળ બની ચૂક્યો છે. મોટાભાગના

વહુમલા બાદ ભારતના પ્રતિકાર સામાન્ય રહ્યા હતા. રાજકીય દ્રષ્ટિકોણ દૂર રાખીને દ્રશ્યો જુઓ તો સ્પષ્ટ કહી શકાય કે, મોટી સરકાર દરેક હુમલાને ગંભીરતાથી લઈને જડબાતોડ પ્રતિકાર કરે છે. આ વખતે પણ સરકાર આક્રમક મૂકમાં

છે. પાક. નાગરિકના વીઝા રદ કરવાથી માંડીને વિવિધ પગલાંની ઘડાઘ ઘોષણા કરી દીધી હતી.

આ પગલાંમાં એક પગલું સિંધુ જળ પાકિસ્તાનમાં જતું રોકવાની પણ ઘોષણા થઈ છે. સિંધુના કારણે ભંગ કરીને ભારતે આ કદમ ઉઠાવ્યું

છે. સિંધુનું જલ પાકિસ્તાન માટે જીવાદોરી સમાન છે. આ જલના આધારે પાકિસ્તાનની ૮૦ ટકા ખેતી શક્ય બને છે. સિંધુ જલ રોકવામાં આવે તો પાકિસ્તાન ભૂખે તરસે મરી જાય તેમ છે.

પાકિસ્તાન માટે તો સિંધુ નદી મહત્વની ઉદ્ભવ થયો છે.

કેટલીક, કાર્ય, ટ્રાઉટ વગેરે પ્રકારની માછલી આ નદીમાં છે. પૃથ્વી પર દુર્લભ ની ગણેલી મીઠા પાણીની ડોલ્ફીન વિશ્વભરમાં માત્ર સિંધુ અને તેની ઉપનદીમાં જ જોવા મળે છે. આ ઉપરાંત નરમ કપચવાળા કાચલા, વિવિધ પ્રકારના કચ્છલા, ગોડગાચ અને અનેકવિધ જીવોની સૃષ્ટિ સિંધુ જલમાં ઘનકે છે.

સિંધુ જલ કિનારે ઘાસના મેદાનો, જંગલો સર્જાયા છે. અહીં અલભ્ય ગણાતી વનસ્પતિઓ ખૂબ જોવા મળે છે. આ ઉપરાંત પક્ષીઓ-પ્રાણીઓ જંગલી ડુક્કર, શિયાળ, બિલાડી, સાપ, ગરોડી, દેડકા વગેરે ઘનકે છે. આ તમામના અસ્તિત્વથી ઈકો સિસ્ટમ ટનાટન રહે છે.

■ **હિન્દુ જનની :** ભારતમાં હિન્દુત્વની વિચારધારા હાલ પૂર્ણ પ્રભાવી છે. હિન્દુ શબ્દ પરથી હિન્દુત્વ શબ્દ આવ્યો છે. સનાતની સમુદાય હિન્દુ તરીકે ઓળખાય છે. પણ, ઐતિહાસિક દ્રષ્ટિકોણે એ છે કે, હિન્દુ જેવો કોઈ શબ્દ સનાતન પરંપરામાં નથી. 'ગર્વ' સે કલે હમ હિન્દુ હૈ' આ સૂત્ર લોકપ્રિય બન્યું છે. હિન્દુ શબ્દ સિંધુ નદીની દેન છે.

ઈતિહાસવિદો કહે છે કે, હિન્દુ શબ્દ પ્રાચીન ઇરાનીઓ એટલે કે પર્શિયન સમુદાયના લોકોએ અજાણતા આપી દીધો છે. પર્શિયનો 'સ' ને બદલે 'હ' ઉચ્ચાર કરતા હતા. સિંધુ નદીના તટે પૂર્વ કિનારે વિસ્તરેલી વસ્તીની ઓળખ પર્શિયનોએ હિન્દુ તરીકે આપી હતી. હિન્દુ સમુદાય જ્યાં ઘનકલો હતો એ પ્રદેશને હિન્દુસ્તાન શબ્દ પણ પર્શિયનોએ જ આપ્યો હોવાનું ઘણાં ઇતિહાસવિદો માને છે. હિન્દુ વાસ્તવમાં ગૌરવવંતી સનાતન પરંપરાનો સમુદાય છે. પણ હિન્દુ શબ્દ અતિ પ્રચલિત થઈ ગયો છે.

અમુક ઇતિહાસવિદો માને છે કે, સાતમી સદીમાં બૌદ્ધ વિદવાન હ્યુએનત્સાંગે પ્રથમ વખત હિન્દુ શબ્દનો લખાણમાં ઉપયોગ કર્યો હતો. જો કે, એ વિદવાન પાસે હિન્દુ શબ્દ ક્યાંથી આવ્યો? તેવો સવાલનો તર્ક ઇતિહાસવિદો પાસે નથી. આ કારણે પર્શિયન દ્વારા સિંધુના કારણે હિન્દુ શબ્દ અપાયાનો માન્યતાને વ્યાપકપણે સ્વીકારાઈ છે. ઇતિહાસ જે કહે તે પણ સિંધુ દેવીએ સનાતનીઓનું યુગો સુધી પાલન-પોષણ તો કર્યું જ છે. સાથે ઓળખ પણ આપી છે. આ કારણે સિંધુના જલ સમસ્ત સનાતનીઓ માટે વંદનીય છે.

■ **ઋગ્વેદમાં સિંધુ વંદના :** સનાતન સંસ્કૃતિનો મુખ્ય આધાર વેદ છે. ચાર વેદોનો જ્ઞાન-માર્ગદર્શનના આધારે સનાતની વસ્તી પૃથ્વીનો શ્રેષ્ઠ સમુદાય બન્યો છે. વેદ માત્ર સનાતની માટે નથી, સમસ્ત માનવજાતિ માટે છે. અનેક દેશોએ વૈદિક પ્રયોગો દ્વારા સુખ-સમૃદ્ધિ-સંશોધનો પ્રાપ્ત કર્યા છે. અતિ મહત્વના દેવી શાસ્ત્રોમાં વેદોનો સમાવેશ થાય છે. આ વેદમાં સિંધુ નદીને મહત્વ પ્રસ્થાપિત થયું છે. જે અસામાન્ય બાબત ગણાય.

વૈદિક પુસ્તકો અનુસાર ઋગ્વેદમાં સિંધુ નદીનો અનેક વખત ઉલ્લેખ કરવામાં આવ્યો છે. સપ્ત નદીઓમાં સિંધુ નદીને સૌથી મહત્વપૂર્ણ ગણાવીને ઋગ્વેદે તેને દેવીનો દરજ્જો આપ્યો છે. આ ઉપરાંત પુરાણોમાં સિંધુ નદીને શક્તિ આપનારી અને પાલન પોષણ કરનારી દુર્ગા સમાન ગણાવી છે.

પુસ્તકો પ્રમાણે ઋગ્વેદમાં સિંધુ નદીના સવિસ્તર વર્ણનો છે. નદીના ભૌગોલિક વર્ણનો, સિંધુ નદીનું સાંસ્કૃતિક, સામાજિક, આર્થિક મહત્વ સવિસ્તર દર્શાવ્યું છે. આદ્યાત્મિક રીતે પણ સિંધુ નદીને અતિ મહત્વપૂર્ણ ગણાવીને ઋગ્વેદમાં નદીસુકત(સ્તુતિ) આલેખાઈ છે. આ સ્તુતિમાં અન્ય નદીઓના પણ નામ છે અને સિંધુ નદીને સૌથી મહાન ગણાવાઈ છે. એક

માહિતી પ્રમાણે ઋગ્વેદમાં સિંધુ નદીનો ૧૭૬ વખત ઉલ્લેખ છે.

■ **સિંધુ કિનારે સાધના પરંપરા :** માન્યતા એવી છે કે, ઋગ્વેદના મોટાભાગના ઋષિઓ સિંધુ કિનારે પ્રગટ્યા હતા. નર્મદા કિનારાની જેમ સિંધુ કિનારે પણ યુગો-યુગોથી આદ્યાત્મિક સાધના પરંપરા ચાલે છે. સિંધુ ખીણની સંસ્કૃતિ એટલે કે આપનું મૂળ રહસ્યમય શક્તિઓ ધમાવતું હતું. આજે પણ અવશેષોમાં ધાર્મિક પ્રતીકો-આદ્યાત્મિક ઉર્જા અનુભવાય છે. બૌદ્ધ પરંપરા પણ સિંધુ કિનારે વિકસી હોવાનું શાસ્ત્રોમાં નોંધાયેલું છે.

વર્તમાન સમયમાં પણ સિંધુ કિનારે આજનો-મંદિરો, આદ્યાત્મિક કેન્દ્રો આવેલા છે. તેહ નજીકનો સિંધુ કિનારો આદ્યાત્મિક ઋષિઓ ખૂબ મહત્વનો મનાય છે. લદાખમાં સિંધુ કિનારા આસપાસ બૌદ્ધ મઠોમાં પણ આદ્યાત્મિક પ્રવૃત્તિ ધમધમતી રહે છે. આ તમામ ઋષિઓ સિંધુ જલ ભારત માટે મહત્વનો જીવન પ્રવાહ છે.

■ **૩૦૦૦ કિ.મી.ની યાત્રા :** સિંધુ નદીના ઉદ્ભવથી માંડીને પાકિસ્તાનમાં વહેને અરી સમુદ્રમાં મળે છે. ત્યાં સુધીની યાત્રા ૩૧૮૦ કિ.મી.ની માનવામાં આવે છે. માહિતી પ્રમાણે ભારતમાં ૧૧૧૪ કિ.મી. અને પાકિસ્તાનમાં ૨૦૬૬ કિ.મી.ની યાત્રા કરે છે. આ અંદાજિત આંક છે. સિંધુ નદી અખૂટ જલચારી વણવે છે.

સિંધુ નદીને ઉદ્ભવ સ્થાન તીબેટની કૈલાસ પર્વતમાળા પાસે હિમ નદીની બાજુમાં છે. આ સ્થાનને તીબેટ ભાષામાં 'સિંધી યમન' એટલે કે સિંહનું મુખ કહેવામાં આવે છે. અહીંથી પ્રારંભ થતી સિંધુ નદી ઉત્તર-પશ્ચિમ દિશામાં વહેને લદાખમાંથી ભારતમાં પ્રવેશે છે. આ જલ પ્રવાહ લદાખ અને ઝરડર પર્વતમાળા વચ્ચેથી વહે છે. ભારતમાં ૧૦૦૦ કિ.મી.થી વધારે યાત્રા કરીને જલ પ્રવાહ પાકિસ્તાનમાં પ્રવેશે છે. ત્યાં ખાઈલર-પપ્તુનખ્યા અને પંજાબ પ્રાંતમાં વહે છે. ઉપ નદીઓનો સંગમ થવાથી વિરાટ પ્રવાહ બને છે. અને કરંચી શહેરની પૂર્વમાં અરબી સમુદ્રમાં ભળી જાય છે.

■ **પાકિસ્તાનના ગળે દૂબો :** સિંધુ નદી પાકિસ્તાનના અર્થતંત્ર અને સમાજ જીવનની જીવાદોરી છે. પાકિસ્તાનની ૮૦ ટકા ખેતી સિંધુ નદીના જલના કારણે શક્ય બને છે. આ પ્રવાહ રોકાઈ જાય તો ખેતી સૂકાઈ જાય, વિશાળ સિંચાઈ નેટવર્કથી સિંધુના જલથી લાખો હેક્ટર જમીનને સિંચાઈ થાય છે. આ ઉપરાંત કરંચી-લાહોર-મુલતાન જ્યાં પાકિસ્તાનના મહાનગરમાં પીવાના પાણીનો એક માત્ર સ્ત્રોત સિંધુના જલ છે. એક માહિતી પ્રમાણે પાકિસ્તાનની ૬૦ ટકા વસ્તી સિંધુ જલ પીએ છે. સિંધુ નદીના આધારે પાકિસ્તાનમાં હાઈડ્રોપાવર પ્લાન્ટ સક્રિય છે. જે પૂર્વ પાકિસ્તાનને વીજળી આપે છે. એક અંદાજ પ્રમાણે પાકિસ્તાનનું ૪૦ ટકા અર્થતંત્ર સિંધુ જલ આધારિત છે.

પાકિસ્તાનની ભૂખ-તરસ સિંધુથી સંતોષાય છે. પાક.નું અર્થતંત્ર-કૃષિ-પ્રવૃત્તિ સિંધુ આધારિત છે. મોટી સરકારે પાકિસ્તાનની જીવાદોરી સમાન નસ દાબી દેતા પાકિસ્તાન ધાંધુ થઈ ગયું છે. આ ઘોષણા માત્રથી પાકિસ્તાનના ગળે દૂબો આવી ગયો છે. આ સિંધુ જલની તાકાત છે.

■ **સનાતની ગૌરવનો પ્રવાહ પાક.ને અર્પણ :** સિંધુ નદી સમસ્ત સનાતન પરંપરાના ગૌરવનો પ્રવાહ છે. જે ભારતના તત્કાલીન વડાપ્રધાન જવાહરલાલ નહેરૂએ પાકિસ્તાનને અર્પણ કરી દીધો હતો. ૧૯ સપ્ટે. ૧૯૬૦ના દિને નહેરૂ કરાચી ગયા હતા. જ્યાં સિંધુ જલ કરાર કરીને કાંડા કપાવ્યા હતા. પાકિસ્તાનના તત્કાલીન વડાપ્રધાન અયૂબ ખાને આ કરાર પર હસ્તાક્ષર કર્યા હતા. વિશ્વ બેંકને મધ્યસ્થ બનાવીને ભારતે ખુદના જ શ્વાસ રૂંધ્યા હતા. આ કરાર બાદ પાકિસ્તાને ભારતમાં નિર્દોષ લોકોના ખૂબ લોહી વહાવ્યા છતાં ભારતે પાકિસ્તાનની જીવાદોરી બંધ કરી ન હતી. ભુતકાળમાં એકાદ વખત આ મુશ્કે ઊઠ્યો હતો. પણ, નરેન્દ્ર મોદી સરકારે સ્પષ્ટ ઘોષણા કરીને પાકિસ્તાનને ફડકાવી દીધું છે.

નહેરૂએ કરેલા સિંધુ કરારનું મહાઅશ્ચર્ય એ છે કે, ભારતમાંથી વહેતી નદીના પાણીનો ઉપયોગ કરવા ભારત માટે અનેક શરતો લાદવામાં આવી છે. પાકિસ્તાન કોઈ શરત વગર ઉપયોગ કરે છે. એક શરત ભારત પર એવી લાદવામાં આવી છે કે, પાકિસ્તાનમાં વહેતો સિંધુ પ્રવાહ ઓછો થવો ન જોઈએ. ભારત આટલી હદે શા માટે ચૂક્યું તે રહસ્ય છે.

■ **સિંધુ જલના તત્વો :** સિંધુ નદીનો પ્રવાહ ૧૭૪૦૦ ફૂટની ઊંચાઈ પરથી નીચે પહોંચાય છે. તત્વોની દ્રષ્ટિએ આ જલ અલૌકિક શુદ્ધતાવાળું છે. આલ્કાઈન લેવલનું હોય છે. જલના લાંબા પ્રવાસ દરમિયાન તેમાં અનેક તત્વો ભળે છે. એક અભ્યાસ પ્રમાણે સિંધુ જલમાં કેલ્શિયમ, મેગ્નેશિયમ, બાયકાર્બોનેટ, સલ્ફેટ, સોડિયમ, પોટેશિયમ વગેરે તત્વો છે. પ્રવાહ દરમિયાન તત્વો બદલાતા રહે છે. પર્વતીય પ્રદેશોમાં સિંધુ નદીના અલભ્ય તત્વો ઉભરે છે. માનવ વસાહતમાં ગેરતત્વો ભળે છે.

પાકિસ્તાનમાં સિંધુ નદીની દશા કેવી છે? દેશની મુખ્ય ધરા આ નદી છે. પાકિસ્તાનમાં આ દિવ્ય નદીના જલમાં ગટર-નાલા-કતલખાનાની ગંદકી વહાવવામાં આવે છે.

લોહોર, ફૈસલાબાદ, સિયાલકોટ જેવા શહેરોનો ઔદ્યોગિક કચરો પણ સિંધુમાં વહાવાય છે. ઉપરાંત પ્લાસ્ટિક, કૃષિ ગંદકી, હોસ્પિટલનો કચરો પણ સિંધુમાં પ્રવાહીત થાય છે. સિંધુનું સીધું પાણી પાકિસ્તાનમાં પી શકાય તેમ રહ્યું નથી. જળચર સૃષ્ટિને પણ ખૂબ નુકસાન થયું છે.

■ **વિશિષ્ટ જીવસૃષ્ટિ :** સિંધુ નદીના જલમાં તથા કિનારે પૃથ્વી પરની વિશિષ્ટ જીવ સૃષ્ટિ વિકસી છે. અલભ્ય ગણાતી માછલીઓ મહિશોર,

કેટલીક, કાર્ય, ટ્રાઉટ વગેરે પ્રકારની માછલી આ નદીમાં છે. પૃથ્વી પર દુર્લભ ની ગણેલી મીઠા પાણીની ડોલ્ફીન વિશ્વભરમાં માત્ર સિંધુ અને તેની ઉપનદીમાં જ જોવા મળે છે. આ ઉપરાંત નરમ કપચવાળા કાચલા, વિવિધ પ્રકારના કચ્છલા, ગોડગાચ અને અનેકવિધ જીવોની સૃષ્ટિ સિંધુ જલમાં ઘનકે છે.

સિંધુ જલ કિનારે ઘાસના મેદાનો, જંગલો સર્જાયા છે. અહીં અલભ્ય ગણાતી વનસ્પતિઓ ખૂબ જોવા મળે છે. આ ઉપરાંત પક્ષીઓ-પ્રાણીઓ જંગલી ડુક્કર, શિયાળ, બિલાડી, સાપ, ગરોડી, દેડકા વગેરે ઘનકે છે. આ તમામના અસ્તિત્વથી ઈકો સિસ્ટમ ટનાટન રહે છે.

■ **સિંધુ દેવીની કૃપા કચ્છ પર હતી :** પાકિસ્તાનની જીવાદોરી જેવી સિંધુ નદી એક સમયે ગુજરાત-કચ્છ તરફ વહેતી હતી. ઐતિહાસિક અને ભૌગોલિક ગ્રંથો અનુસાર આજથી લગભગ ૪૫૦૦ વર્ષ પૂર્વે સિંધુ નદીનો પ્રવાહ કચ્છનો મુખ્ય જળમાર્ગ હતો. ભૂસ્તરીય અભ્યાસ પ્રમાણે હજારો વર્ષ સિંધુ પ્રવાહ કચ્છ તરફ વહ્યો હતો. કચ્છનું રણ છે તે અરબી સમુદ્રનો ભાગ હતો. એવું પણ નોંધાયું છે કે, ૧૯મી સદી સુધી કચ્છના અમુક ભાગોમાં સિંધુનો પ્રવાહ પહોંચતો હતો.

ઈતિહાસ પ્રમાણે ૧૮૧૯ની સાલમાં કચ્છમાં ભયાવહ ભૂકંપ આવ્યો હતો. ભૂગર્ભીય પ્લેટોમાં ઉથલપાથલના કારણે સાપાટી પરના સમીકરણો બદલાઈ ગયા હતા. સિંધુ નદીના પ્રવાહમાં મોટો બદલાવ થયો અને જલ પ્રવાહ દિશા બદલી ગામી. આ કારણે કચ્છ ધીમે-ધીમે રણ પ્રદેશમાં પરિવર્તિત થવા લાગ્યું હતું.

સિંધુ ખીણની સંસ્કૃતિ પણ કચ્છ તરફ ફેલાઈ હતી. હડપ્પા સંસ્કૃતિના અવશેષો કચ્છમાંથી મળી રહ્યા છે. ઇતિહાસની નોંધ પ્રમાણે અકલ્પનીય માહોલ રચાયો હતો. વેદોમાં ઉલ્લેખ છે તેવી બે દેવી નદી સિંધુ અને સરસ્વતી નદીનો દિવ્ય સંગમ કચ્છની ઘરતી પર થતો હતો. આ સમયે કચ્છ પૃથ્વીની સૌથી ફળદ્રુપ ભૂમિ હતું. કાળના પ્રવાહમાં સિંધુ નદીનો પ્રવાહ પલટાયો, સરસ્વતી નદી લૂપ્ત થઈ. કચ્છ રણ બન્યું. જો કે, વર્ષો બાદ નર્મદા દેવીનો પ્રવાહ કચ્છ પહોંચ્યો છે. સિંધુ પ્રવાહ પણ પલટી મારીને ફરી કચ્છ પર કૃપા વરસાવે તેવી પ્રાર્થના... તુજ કો ચલના હોગા...

નદિયા ચલે રે, ચલે રે ધારા, ચંદા ચલે રે, ચલે રે કિનારા, તુજ કો ચલના હોગા... આ કિલ્મી ગીત જીવનને વહેતું રાખવાની પ્રેરણા આપે છે. પ્રાકૃતિક-ભૌગોલિક વગેરે સ્થિતિ પરિવર્તિત થતી રહે છે. માણસે સુખમય ધમકતું રહેવું એ જ સનાતન સત્ય છે. સિંધુ નદીનો જલ વિહાર પરાકાષ્ટાએ છે. પરિવર્તન સંસારનો નિયમ છે. સર્વજન હિતાય, સર્વજન સુખાયની પ્રાર્થના

■ સિંધુ નદીની ઝલક : ઇ.સ. ૨૦૧૦/૨૦૧૧/૨૦૨૨ માં સિંધુ નદીમાં ભયાવહ પૂર આવ્યા હતા. જેના કારણે પાકિસ્તાનમાં હોનારતો સર્જાઈ હતી.
■ કચ્છમાં યોગાવીરા જેવા સ્થાનો મળ્યા છે, એ સિંધુ ખીણ સંસ્કૃતિની સાબિતી છે.

■ સિંધુ નદીનું ઉદ્ભવસ્થાન છે એ પ્રદેશ ખૂબ દુર્ગમ અને અતિ ઠંડો છે.
■ મહાભારત ગ્રંથમાં પણ સિંધુ નદીનો ઉલ્લેખ છે.
■ ભારતમાં બ્રિટીશ કાળ દરમિયાન હિન્દુ શબ્દ પ્રચલિત બન્યો હતો. હિન્દુ ઇઝમ શબ્દ અંગ્રેજોએ આપ્યો હતો.

■ હિમાલયની ઉપનદીઓ શ્લોક, ગિલગિર, હુન્કા વગેરે સિંધુ નદીમાં ભળે છે.
■ પાકિસ્તાનમાં સિંધુ નદી અરબી સમુદ્રમાં મળે છે. તે પહેલાં નદી મોટો ત્રિકોણાકાર-કેલ્ટા બનાવે છે. આ કેલ્ટામાં ઘણી શાખાઓ અને પેટા શાખાઓ છે. આ કેલ્ટા જટીલ ઈકોસિસ્ટમ ધમાવે છે.

■ સિંધુ નદીનો પ્રવાહ ઊંચા પર્વતો, વિશાળ મેદાનોમાં જીવન ઘનકાવીને અરબી સમુદ્રમાં મળે છે.
■ ઋગ્વેદ જેને દેવી તરીકે સંબોધે તે સિંધુ માતાને વંદના કરવી એ ફરજ છે. પ્રાર્થના પણ કરીએ કે, દેવીની સૌથી વધારે કૃપા સનાતનીઓ પર વરસે.

શૈતાનો, વિફ્ટીયાઓ વસી રહ્યા છે અત્રત તત્ર સર્વત્ર: વધુ એક ચોંકાવનારી ઘટના

ચોપન વર્ષના ઢાંઢાનું દસ વર્ષના છાત્ર સાથે સૃષ્ટિ વિરૂદ્ધનું કૃત્ય

ટ્યુશન ક્લાસીસના શિક્ષિકાનો પતિ હવસખોર બન્યો: ચોકલેટની લાલચ દઈ બાથરૂમમાં લઈ ગયો: બાળક સમયસર ઘરે ન આવતાં તપાસ થતાં ભાંડો ફુટ્યો: વિફ્ટતને પોલીસે દબોચી લીધો

રાજકોટ તા. ૨૮ હવસખોરી, વિફ્ટતની ઘટનાઓ રોજબરોજ સામે આવતી રહે છે. દૂષકર્મીઓ ઘણીવાર તો હુલ્લુ વટાવી દેતાં હોય છે. બાળાઓ, સગીરાઓ, છાત્રાઓ, યુવતિઓ અને પરિણીતાઓ તો ઠીક બાળકોને પણ શૈતાનો છોડતા હોતા નથી. આવી જ બે ચોંકાવનારી ઘટના સામે આવી છે જેમાં એક દસ વર્ષના બાળક સાથે શિક્ષિકાના પતિએ સૃષ્ટિ વિરૂદ્ધનું કૃત્ય આચરી લીધું હતું. ચોકલેટની લાલચ આપી આ ઢગો બાળકને લઈ ગયો હતો અને હલકટાઈ પર ઉતરી આવ્યો હતો. બીજી ઘટનામાં યુવતિને પ્રેમજાળમાં ફસાવી વારંવાર શરીર સંબંધ બાંધી સગાઈ બનાવી દીધી હતી. પછી ગર્ભપાતની ગોળીઓ ખવાડી હતી અને છેલ્લે હવસખોર તેને તરછોડીને ભાગી ગયો હતો.

વિરૂદ્ધના કૃત્યનો ગુનો દાખલ કરી તેની ધરપકડ કરી લીધી હતી અને હવસખોરી ઉતારી નાંખી હતી. પોલીસ સુત્રોએ જણાવ્યા મુજબ સંતોષનગર સોસાયટીમાં નિવાસ કરતા બિશ્વનાથ યુનીલાલ પ્રસાદની પત્નિ તેમના ઘરમાં ટ્યુશન ક્લાસીસ ચલાવે છે. જ્યાં આસપાસની સોસાયટીઓના બાળકો અભ્યાસ માટે આવતા હોય છે. તેમાં એક ધોરણ ચારમાં અભ્યાસ કરતો દસ વર્ષનો બાળક પણ ટ્યુશન માટે નિયમિત જતો હતો. દરમિયાન સાંજના સમયે જ્યારે બાળક ટ્યુશન ક્લાસીસ પછી બહાર રમતો હતો. ત્યારે બિશ્વનાથ પ્રસાદે તેને હાથ વડે ઇશારો કરી બોલાવ્યો હતો અને બાથરૂમ પાસે લઈ ગયો હતો.



લવ સેક્સ ઓર ઘોખા: યુવતિ સાથે પ્રેમ, સગાઈનું નાટક કરી ગઈ રાખી દીધો: ગર્ભપાત કરાવ્યા બાદ કહી દીધું હવે લગ્ન નથી કરવા

જ્યાં તેણે બાળકને ચોકલેટ આપી વિશ્વાસ જીત્યો અને ત્યાર બાદ બાળકના કપડાં ઉતારીને શારીરિક અડપલાંની સાથે સૃષ્ટિ વિરૂદ્ધનું કૃત્ય આચર્યું હતું. બાળક સમયસર ઘરે નહીં પહોંચતા માતાએ શિક્ષિકાને ફોન કરીને પૂછપરછ કરી હતી. પરંતુ શિક્ષિકાએ માહિતી આપી હતી કે, બધા જ બાળકો પહેલાથી જ નીકળી ગયા છે. થોડા સમય પછી જરૂર બાળક રડતો રડતો ઘરે પહોંચ્યો ત્યારે માતાએ મોડું થવાનું કારણ પૂછ્યું હતું. માસૂમ બાળકે જણાવ્યું હતું કે, મેમના પતિએ મને રૂમના

વિરૂદ્ધના કૃત્ય, તેમજ પોક્સો એક્ટ હેઠળ ગુનો નોંધી દબોચી લીધો હતો. વિફ્ટતની આ ઘટનામાં પોલીસે તુરંત કાર્યવાહી કરી હતી. ઘટના વિશે ડીસીપી વિજયસિંહ ગુર્જરે જણાવ્યું કે, બાળક ઘરે સમયે નહિ આવતાં માતાએ શિક્ષિકાને ફોન કરીને પૂછપરછ કરી હતી. શિક્ષિકાએ જણાવ્યું હતું કે બધા બાળકો ક્લાસ પછી નીકળી ગયા હતા. જ્યારે બાળક ઘરે આવ્યો અને મોડું થવાના કારણ પૂછવામાં આવ્યું ત્યારે બાળકે આ ગંભીર ઘટનાની જાણ કરી હતી. પોલીસ દ્વારા તાત્કાલિક ફરિયાદ દાખલ કરીને આરોપીની ધરપકડની તજવીજ કરાઈ હતી.

બીજી ઘટનામાં લવ સેક્સ ઓર ઘોખા જેવું થયું છે. વડોદરાના તરસાલી વિસ્તારમાં રહેતી અને ખાનગી કંપનીમાં એકાઉન્ટન્ટ તરીકે નોકરી કરતી ૩૩ વર્ષની યુવતીએ પાણીગેટ પોલીસ સ્ટેશનમાં રૂપી ઉર્ક રવિ રવિ ભરતભાઈ ગાંધી (રહે. રાધા પાર્ક સોસાયટી, કલા દર્શન ચાર રસ્તા પાસે, વાલોડિયા રોડ) સામે ફરિયાદ નોંધાવી જણાવ્યું હતું કે મારી માતાની બહેનપણી મારફતે વાત આવતાં હું મારી માતા સાથે રૂપી ગાંધીના ઘરે ગયા હતા. જ્યાં મારા અને રૂપીના અગાઉના લગ્ન અને છૂટાછેડાની વાત થઈ હતી. ત્યારબાદ અમારી વચ્ચે સોશિયલ મીડિયા થકી વાતચીત થતી હતી. વાર તહેવારે પણ અમે મળતા હતા. ગત દિવાળીમાં ધનતેરસના દિવસે હું રૂપીના ઘરે ગઈ હતી. તે સમયે તેના ઘરે કોઈ નહતું. હું તારી સાથે લગ્ન કરવાનો જ છું. તેવું કહીને રૂપીએ મારી સાથે શારીરિક સંબંધ બાંધ્યા હતા.

ગુજરાત સામે રાજસ્થાનના સૂર્યવંશીનો 'વૈભવ' ઈન્ડિયન પ્રીમિયર લીગમાં માત્ર ૩૫ બોલમાં સદી ફટકારનાર બીજો યુવા ક્રિકેટર : ગુજરાતને આઠ વિકેટે આપી મ્હાત



નવીદિલ્હી, તા. ૨૮ ગઈકાલે જયપુર ખાતે અત્યંત રોમાંચક મેચ રાજસ્થાન અને ગુજરાત ટાઇટન્સ વચ્ચે રમાયો જેમાં રાજસ્થાનની ટીમ એ ટોસ જીતીને પ્રથમ બોલિંગ કરવાનો નિર્ણય લીધો હતો. ત્યારે ગુજરાત ની ટીમે ચાર વિકેટ ગુમાવી ૨૦૯ રન બનાવ્યા હતા જેમાંથી સર્વાધિક ૮૪ રન સુકાની શુભમન ગિલે બનાવ્યા. ત્યારબાદ જોસ બટલરે ૫૦ રનનું યોગદાન આપ્યું હતું અને સાઈ સુદર્શને ૩૯ રનનો યોગદાન આપ્યું હતું. રાજસ્થાન તરફથી તીક્ષણાએ

બે વિકેટ મેળવી હતી જ્યારે જોડેરા આર્ચર અને સંદીપ શર્માએ એક એક વિકેટ લીધી હતી. ૨૧૦ રન ના લક્ષ્યક નો પીછો કરવા ઉતરેલી રાજસ્થાનની ટીમ માટે કપડા ચડાણ સમાન હતું અને લાગતું હતું કે રાજસ્થાન આ મેચ ફરી હારી જશે પરંતુ ૧૪ વર્ષીય વૈભવ સૂર્યવંશી અને યશસ્વી જયસ્વાલ ની તોફાની બેટિંગે ગુજરાતની ટીમ ને જીતથી વંચિત રાખી. એટલું જ નહીં ૧૪ વર્ષીય સૂર્યવંશી એ માત્ર ૩૫ બોલમાં જ સદી ફટકારી હતી. અને તે આઈપીએલ ઇતિહાસનો

બીજો સૌથી યુવા ખેલાડી બન્યો હતો. યશસ્વી જયસ્વાલ એ પણ સામે સારો ટેકો આપી ટીમને વિજયના દ્વાર સુધી પહોંચાડી હતી અને જીત અપાવી જઈશ વાલે પણ પોતાની અડધી સદી પૂર્ણ કરી. ગુજરાત તરફથી પ્રસિદ્ધ ક્રિક્ષા અને રાશીદખાને એક એક વિકેટ ઝડપી હતી. રાજસ્થાનના બેટ્સમેનોએ પોતાનો આક્રમક અંદાજ અપનાવીને ગુજરાતને બેક ફ્રન્ટ ઉપર ધકેલી દીધું હતું ત્યારે પોઈન્ટ ટેબલની જો વાત કરવામાં આવે તો રાજસ્થાન ને ૬ પોઈન્ટ મળ્યા છે.

ભુજલ સ્તર ઊંચા લાવવામાં ગુજરાત સફળ છ જિલ્લાઓમાં ભૂગર્ભ જળસ્તર આવ્યું ઊંચું અટલ ભુજલ યોજના' હેઠળ પ્રથમ તબક્કામાં ગુજરાતના ૬ જિલ્લાના ૩૬ તાલુકાના ૧,૮૭૩ ગ્રામ પંચાયતોની પસંદગી

રાજકોટ તા. ૨૮ 'જળ એ જીવન છે'ના મંત્રને ચરિતાર્થ કરવા રાજ્ય અને કેન્દ્ર સરકાર હંમેશા પ્રયત્નશીલ છે. પ્રથમ તબક્કામાં દેશમાં ગુજરાત સહિત વિવિધ ૭ રાજ્યમાં ભૂગર્ભ જળ સ્તરને નીચે જતું અટકાવવું અને તેનું સ્તર ઊંચું લાવવાના ઉમદા હેતુથી વડાપ્રધાન નરેન્દ્રભાઈ મોદી દ્વારા શુભાશન દિવસ તા. ૨૫ ડિસેમ્બર ૨૦૧૯ના રોજ 'અટલ ભૂજલ યોજના'નો પ્રારંભ કરાવવામાં આવ્યો હતો. આ યોજનાના અમલીકરણના પરિણામે ગુજરાતમાં પસંદગી કરાયેલા ૬ જિલ્લાઓના ૩૬ તાલુકામાં મુખ્યમંત્રી ભૂપેન્દ્ર પટેલના સતત માર્ગદર્શનમાં તેમજ જળ સંચયના લોક ભાગીદારીના સંયુક્ત પ્રયાસોથી કેટલાક વિસ્તારમાં ભૂગર્ભ જળ સ્તરમાં ૦૪ મીટર સુધી અને તેના કરતાં વધુ ઊંચા લાવવામાં રાજ્ય સરકારને સફળતા મળી છે તેમ, જળ સંપતિ મંત્રી કુંવરજી બાવળિયાએ વિગતો આપતાં જણાવ્યું હતું.




કુવરજીભાઈ બાવળિયાએ કહ્યું કે અટલ ભુજલ વિસ્તારમાં પાણીની માંગ ઘટાડવા અને પૂરવઠો વધારવા માટે હાથ ધરાયેલ પ્રયાસોથી ભૂગર્ભ જળ લેવલામાં થતા ફેરફારના અભ્યાસની સાથે ભૂગર્ભ જળ લેવલ અને ગુણવત્તાના મોનિટરિંગ માટે પસંદ કરાયેલા ૦૬ જિલ્લાઓમાં અટલ ભુજલ યોજના વિસ્તારના ૩,૦૬૦ સ્ટેશન પર નિયત સમયાંતરે મોનિટરિંગ હાથ ધરવામાં આવે છે. જે પૈકી અટલ ભૂજલ યોજના ડીસબર્સમેંટ લીક ઈન્ડિકેટર-પની માર્ગદર્શિકા મુજબ ભૂગર્ભ જળ લેવલ નીચા જવાના દરના મૂલ્યાંકન માટે ન્યુનતમ ડેટા રીકવાયરમેંટના માપદંડ મુજબ વિશ્લેષણ પાત્ર થતા ૪૪૧ સ્ટેશનના ભૂગર્ભ

જળ મોનિટરિંગના આંકડાઓનું પૃથક્કરણ કરવામાં આવ્યું છે. જેમાં, અટલ ભૂજલ વિસ્તારમાં વિશ્લેષણ પાત્ર થતા ૪૪૧ મોનિટરિંગ સ્ટેશનમાં ૩૧૦ ગ્રામ પંચાયતમાં આવેલી છે. જે પૈકી ૨૮ તાલુકાની ૧,૫૧૧ ગ્રામ પંચાયતોમાંથી ૧૩૦ ગ્રામ પંચાયતના ૧૯૫ સ્ટેશનમાં વર્ષ ૨૦૧૫ થી ૨૦૨૩ના પ્રી-મોનિટરિંગ અને પોસ્ટ મોનિટરિંગના સરેરાશ વોટર લેવલ સામે વર્ષ ૨૦૨૪માં પ્રી-મોનિટરિંગ અને પોસ્ટ મોનિટરિંગ વોટર લેવલ ઊંચા આવ્યા છે. આ ૧૯૫ મોનિટરિંગ સ્ટેશન પૈકી પ્રી-મોનિટરિંગમાં ૬૦ સ્ટેશનમાં ૪ મીટર કરતાં વધારો, ૫૪ સ્ટેશનમાં ૨ થી ૪ મીટર સુધી અને ૭૯ સ્ટેશનમાં ૨

મીટર સુધી જળ સ્તર ઊંચા આવ્યા છે. જ્યારે પોસ્ટ મોનિટરિંગમાં ૭૩ સ્ટેશનમાં ૪ મીટર કરતાં વધારો, ૪૯ સ્ટેશનમાં ૨ થી ૪ મીટર સુધી તેમજ ૭૧ સ્ટેશનમાં ૨ મીટર સુધી જળ સ્તર ઊંચા આવ્યા છે તેમ, મંત્રીશ્રીએ વિગતો આપતાં ઉમેર્યું હતું. આ યોજનાનો સમયાગ્રાણી પાંચ વર્ષ એટલે કે વર્ષ ૨૦૨૦-૨૧ થી ૨૦૨૪-૨૫નો નક્કી કરાયો હતો. જેને વધુ એક વર્ષ ૨૦૨૫-૨૬ સુધી લંબાવાયો છે. એપ્રિલ-૨૦૨૦થી ભૂગર્ભજળમાં વધારો કરવાના મંત્ર સાથે પાયલોટ પ્રોજેક્ટના પ્રથમ તબક્કામાં ગુજરાતમાં બનાસકાંઠા, ગાંધીધામ, કચ્છ, મહેસાણા, પાટણ અને સાબરકાંઠા એમ ૬ જિલ્લાના ૩૬ તાલુકાઓની

૧,૮૭૩ ગ્રામ પંચાયતમાં આ યોજના અમલી બનાવી છે. ભૂગર્ભ જળ વ્યવસ્થાપનના સશક્તિકરણને ઉત્તેજ આપવાનો અને ભૂગર્ભ જળ ક્ષેત્રે સુધારાનું વાતાવરણ સર્જન કરવાનો છે. અટલ ભૂજલ યોજના અંતર્ગત ૧,૮૭૩ ગ્રામ પંચાયતના ગ્રામ પંચાયત સમિતિમાં ગામની ભોગોલિક સ્થિતિ અનુરૂપ વોટર સીક્યોરીટી પ્લાનમાં આયોજિત કરેલ પાણીની માંગ ઘટાડવા ઉમાન્ડ સાઈડના કામો જેવા કે, ડ્રીપ સ્પ્રિન્કલર અને પૂરવઠો વધારવા માટે સપ્લાય સાઈડનાં કામો જેવા કે ચેકડેમ, કળાવ ઉડા કરવા, તળાવ ડિસીલ્ટીંગ, રીચાર્જ કૂવા, વોટર શેડ વગેરેના કામો રાજ્યમાં જુદા જુદા વિભાગો દ્વારા હાથ ધરવામાં આવી રહ્યા છે.

મેં તો રખું એસી ધાર કી ચાકુ બન જાયે તલવાર : શરીર થાકી જાય છે, પણ ઘરે બાળકો ભૂખ્યાં રહે એ જોઈ શકતો નથી ગરમીના તાપમાં પરિશ્રમની પરીકથા : મજુરની વ્યથા



રાજકોટ તા. ૨૮ રાજકોટની ધોમ ધખતી ગરમી જ્યાં ૪૫ ડિગ્રીની આસપાસ તાપમાન જૂલે છે ત્યારે એવા સમયે શહેરની ઘૂણભરી શેરીઓમાં એક માણસ પોતાના પરિવારના ગુજરાન માટે દરરોજ લડત આપે છે. ઉંમર આશરે ૬૦ વર્ષ, અને એમની કહાની એ દરેક વ્યક્તિની વાત છે જે પોતાના ખબા પર જીવનનું ભારણ ઉપાડીને હસતાં-હસતાં આગળ વધે છે. રોજ સવારે એ મનથી ઊંઠવાનું કે આજે કેટલા કમાઈ લેશું? તેઓ રોજ શેરી-ગલીઓમાં જઈને ચાકા, છરી, કાતર વગેરે જેવી વસ્તુઓને ધાર કાઢી આપે છે. નાનપણમાં આપો ઘણી વાર આપડા ઘરની શેરી-ગલીમાં આવા કાકાને જોયા જ હશે ત્યારે આ બધું કરીને આ કાકા દિવસના ૪૦૦ થી ૫૦૦ રૂપિયા કમાઈ લે છે, પરંતુ આ રકમ પાછળની તપ-ત્યાગની કહાણી એટલી સરળ નથી.

એપિલની આ ગરમીમાં, જ્યારે શહેરના મોટાભાગના લોકો એસીની ઠંડકમાં બેસીને ચા પીતા હોય છે, ત્યારે આ ભાઈ ધોમ ધખતા રસ્તાઓ પર ચાલે છે. એમના ખભે લટકતી જૂની બેગ જેમાં તેમનો સામાન ભર્યો હોઈ અને ભાઈ કહે છે, "ગરમી ખૂબ છે, શરીર થાકી જાય છે, પણ ઘરે બાળકો ભૂખ્યાં રહે એ હું નથી જોઈ શકતો. ભાઈનું સ્વપ્ન છે કે એમનાં બાળકો ભણીપણીને એક દિવસ સારું જીવન જીવે. પરંતુ આ સ્વપ્ન પૂરું કરવા માટે એમને દરરોજ શારીરિક અને માનસિક સંઘર્ષમાંથી પસાર થવું પડે છે. બપોરે જ્યારે રસ્તાઓ પર ગરમીનો તાપ અસહ્ય બની જાય છે, ત્યારે તેઓ ઝાડની છાયામાં થોડી વાર આરામ કરે છે. પરંતુ એમનું મન હંમેશાં ઘરની ચિંતામાં રહે છે. તેઓ બાળકોને આજે ભરપેટ ખાવાનું મળશે? તેઓએ જણાવ્યું કે આ કામ તેઓના બાપ-દાદા વખતથી ચાલ્યું આવે છે અને તેમને પણ આ કામ કરતા ૨૦ વર્ષ પૂર્ણ થયા છે. આ ભાઈની કહાની માત્ર એક વ્યક્તિની નથી, એ લાખો એવા લોકોની વાત છે જે દરરોજ પોતાના પરસેવાથી પરિવારનું ગુજરાન ચલાવે છે. એમની મહેનત અને લગન એક ઉદાહરણ છે કે જીવન ગમે તેટલું મુશ્કેલ હોય, હિંમત અને આશા હોય તો કંઈ પણ અશક્ય નથી. આજે જ્યારે આપણે આ લેખ વાંચીએ છીએ, ત્યારે એક પળ માટે આ ભાઈ જેવા લોકોની મહેનતની કદર કરીએ. એમની કહાની આપણને યાદ અપાવે છે કે જીવનની સાચી કિંમત એ નથી કે આપણી પાસે કેટલું ધન છે, પરંતુ એ છે કે આપણે આપણા પરિવાર અને સપનાઓ માટે કેટલી હિંમતથી લડીએ છીએ.

પરપ્રાંતીય જોખમ પણ ઓછું નથી

કાઈમની ઘટનાઓ પર રિસર્ચ થાય તો ઊંઘ હરામ થશે



ગુજરાતમાં પાકિસ્તાનીઓ તથા બાંગ્લાદેશીઓને હાંકી કાઢવા અભિયાન ચાલે છે. અહિંવાળાં એવા આવા છે કે બાંગ્લાદેશીઓના નામે મોટાભાગના ભારતીયોને ઝડપી લેવાયા હતા. શરત ચૂક થઈ શકે છે પરંતુ આ પ્રકરણથી એક વિશેષ મુદ્દો સર્જાયો છે. રાજકોટની જ બે ગંભીર ઘટનાઓ પર નજર કરો.

તાજેતરમાં રાજકોટમાં એક ઘડિયાળના શોરૂમમાં લાખો રૂપિયાની ઘડિયાળો ચોરી થઈ હતી. પોલીસ તંત્રએ ખૂબ મથીને આ ઘટનાનો ભેદ ઉકેલ્યો છે. ઘટનામાં બિહારીની લૂંટારૂ ગેંગનો પદકાજ થયો છે. બીજી ઘટના તો ગઈકાલની જ છે રાજકોટમાંથી એક યુવાનનું અપહરણ થયું. પોલીસ તંત્રએ તત્કાલ સ્માર્ટ વર્ક કરીને અપહરણકારોને ઝડપી લીધા હતા. અપહરણ કરનારા હરિયાણા - રાજસ્થાનના છ શખ્સો ઝડપાયા છે.

ગુજરાત - સૌરાષ્ટ્રમાં પરપ્રાંતિય તત્ત્વો મોટું જોખમ બનીને ઉભરી રહ્યા છે. આ અંગે રિસર્ચ થવું જોઈએ. મીડિયાએ પણ સંશોધાત્મક પત્રકારત્વ દ્વારા ઘટનાઓના તારણો રજૂ કરવા જોઈએ. એક વર્ષના ગુન્હાની ઘટનાઓ પર કોંકસ કરીને રિસર્ચ કરવામાં આવે તો ચોકવાનારા તારણો નજર સામે આવી શકે તેમ છે. અનુમાન પ્રમાણે દર પ્રકારના ૬૦% જેટલા ગુન્હા સૌરાષ્ટ્ર ગુજરાતમાં પરપ્રાંતિયો દ્વારા આચરવામાં આવે છે.

પર પ્રાંતિયો દ્વારા થતા ગુન્હાની અસંખ્ય ઘટનાઓ ગુજરાત અને સૌરાષ્ટ્રમાં ઉજાગર થઈ હોવા છતાં આશ્ચર્ય છે કે આ મામલે રાજ્યમાં કોઈ ગંભીરતા જોવા મળતી નથી. પરપ્રાંતિય અજાણ્યા લોકોને મકાન બાંધે આપવાથી માંડીને રોજગારી આપવા અંગે સુરક્ષાની દ્રષ્ટિથી નિયમો બનાવાયા છે. તેનો પણ પૂરતો અમલ થતો નથી. જ્યારે પરપ્રાંતિયો ગુન્હાઓને અંજામ આપે ત્યારે તેને ઝડપવા ગુજરાતનો તંત્ર ઊંઘા માથે થાય છે. ઘટના બનતી અટકાવવા કોઈ આયોજન નથી !

આ સ્થિતિ જોઈને એવી પણ શંકા ઉપજે છે કે પરપ્રાંતિય ગુન્હા શોરીની તરફેણમાં રાજ્યમાં કોઈ મોટી શક્તિ કાર્યરત હશે. આ શક્તિના પીઠભથ્થો ગુન્હાખોરી બેકામ બની છે અને રાજ્ય પર મોટું જોખમ સર્જાયું છે. શાસકોએ પણ બદનામી વહોરવી પડે છે. હજુ મોટું નથી થયું, ગુજરાતે સાવજ બનીને પરપ્રાંતિય ગુન્હાખોરીના નેટવર્કને પૂરેપૂરું ભેદીને રાજ્યને સુરક્ષા કવચ પ્રદાન કરવું જોઈએ.



પાકિસ્તાન ભારતથી અડધો કલાક નહીં અડધી સદી પાછળ : ઓવૈસી

AIMIM નેતા અસદુદ્દીન ઓવૈસીએ પાકિસ્તાનની મજાક ઉડાવી કહ્યું પાકિસ્તાનનું બજેટ ભારતના લશ્કરી બજેટ જેટલું પણ નથી

નવીદિલ્હી, તા. ૨૮
નવી દિલ્હી અને ઇસ્લામાબાદ વચ્ચે વધતા તણાવ વચ્ચે અઈમીમ નેતા અસદુદ્દીન ઓવૈસીએ પાકિસ્તાનની મજાક ઉડાવી. પહેલગામ આતંકવાદી હુમલા પછી વારંવાર યુદ્ધવિરામ ભંગ અને તેના નિવેદનો બદલ પાકિસ્તાનની ટીકા કરતા ઓવૈસીએ કહ્યું, “પાકિસ્તાનમાં બેઠેલા લોકો બકવાસ કરી રહ્યા છે, તમે ભારતથી અડધો કલાક પાછળ છો, પરંતુ તેઓ ફક્ત અડધો કલાક પાછળ નથી, તેઓ અડધી સદી પાછળ છે. તમારા દેશનું બજેટ આપણા લશ્કરી બજેટ જેટલું પણ નથી.” તેમણે પાકિસ્તાનના પરમાણુ ક્ષમતા અંગેના સતત દાવાઓ તરફ ઈશારો કરીને તેમની તીખી ટીકા ચાલુ રાખી. પાકિસ્તાન હંમેશા પરમાણુ શક્તિ હોવાની વાત કરે છે; તેમણે યાદ રાખવાની જરૂર છે કે જો તેઓ કોઈ દેશમાં ધૂસીને નિર્દોષ લોકોને મારી નાખે છે, તો તે દેશ યુગ નહીં રહે. સરકાર કોઈ પણ હોય, આપણી ભૂમિ પર આપણા લોકોને મારીને અને ધર્મના આધારે તેમને નિશાન બનાવીને તમે કયા

‘દીન’ની વાત કરી રહ્યા છો? ... તમે ઈજ્જત જેવું કામ કર્યું છે, તેમણે મહારાષ્ટ્રના પરભણીમાં એક જાહેર રેલીને સંબોધતા કહ્યું.

ઓવૈસીએ વધુમાં ઢાલો કર્યો કે પાકિસ્તાન લાંબા સમયથી ભારત વિરુદ્ધ આતંકવાદીઓને તાલીમ આપી રહ્યું છે અને કહ્યું કે લશ્કર-એ-તૈયબા (કાલ) એ પાકિસ્તાન સરકારનું ગેરકાયદેસર સંતાન છે. ઓવૈસીની ટિપ્પણી એવા સમયે આવી છે જ્યારે પાકિસ્તાન જમ્મુ અને કાશ્મીરમાં નિયંત્રણ રેખા (ક્ષાઈ) પર કોઈ ઉચ્કેરણી વિના યુદ્ધવિરામનું ઉલ્લંઘન કરી રહ્યું છે. પીટીઆઈ અનુસાર, સેનાના અધિકારીઓએ જણાવ્યું હતું કે પાકિસ્તાની સૈનિકોએ કુપવાડા અને પૂંછ જિલ્લામાં સતત ચોથી રાત્રે નાના હથિયારોથી ગોળીબાર કર્યો હતો. સંરક્ષણ પ્રવક્તાએ પુષ્ટિ આપી કે ભારતીય સૈનિકોએ “ઝડપી અને અસરકારક રીતે” જવાબ આપ્યો અને કોઈ જાનહાનિ થઈ નથી.

૨૨ એપ્રિલના રોજ જમ્મુ અને કાશ્મીરના પહેલગામમાં થયેલા વિનાશક આતંકવાદી હુમલા

બાદ તણાવ સર્જાયો છે, જ્યાં આતંકવાદીઓએ બૈસરન મેડો નજીક પ્રવાસીઓ પર ગોળીબાર કર્યો હતો, જેમાં એક નેપાળી નાગરિક સહિત ૨૬ લોકો માર્યા ગયા હતા. પ્રધાનમંત્રી નરેન્દ્ર મોદીએ તેમના ‘મન કી બાત’ કાર્યક્રમ દ્વારા રાષ્ટ્રને સંબોધિત કરતા આ હુમલાની નિંદા કરી અને કહ્યું કે તેનાથી દરેક નાગરિક દુઃખી અને ગુસ્સે ભરાયો છે. તેમણે પરિવારોને ખાતરી આપી કે જવાબદારી સામે કડક કાર્યવાહી કરવામાં આવશે. સમગ્ર ભારતમાં સુરક્ષા પગલાં વધારી દેવામાં આવ્યા છે, ગુજરાતના પોરબંદર બંદર જેવા વ્યૂહાત્મક સ્થળોએ દરિયાઈ પેટ્રોલિંગ અને વાહન ચેકિંગમાં વધારો કરવામાં આવ્યો છે. સુરક્ષા અંગેની કેબિનેટ સમિતિ (ઈઈજે) પણ મળી અને હુમલાની કડક નિંદા કરી. જવાબમાં, ભારતે ૧ મે સુધીમાં ઇસ્લામાબાદ સ્થિત હાઈ કમિશનમાંથી તેના સંરક્ષણ, નોકાઉત્તર અને હવાઈ સલાહકારોને પાછા ખેંચવાનો અને સ્ટાફની સંખ્યામાં નોંધપાત્ર ઘટાડો કરવાનો નિર્ણય લીધો છે.

પાકિસ્તાનની ૨૧ યુટ્યુબ ચેનલો બ્લોક આ ચેનલો ખોટી માહિતી, ખોટી વાર્તાઓ અને સાંપ્રદાયિક તણાવ ઉચ્કેરવા માટે રચાયેલ સામગ્રી ફેલાવી રહી હોવાનું જાણવા મળતા લેવાયું એકશન

નવીદિલ્હી, તા. ૨૮
સરકારી સૂત્રોએ જણાવ્યું હતું કે ગૃહ મંત્રાલયની ભલામણો પર આ કાર્યવાહી કરવામાં આવી હતી કારણ કે આ ચેનલો ખોટી માહિતી, ખોટી વાર્તાઓ અને સાંપ્રદાયિક તણાવ ઉચ્કેરવા માટે રચાયેલ સામગ્રી ફેલાવી રહી હોવાનું જાણવા મળ્યું હતું, ખાસ કરીને ૨૨ એપ્રિલના રોજ પહેલગામ દુર્ઘટના પછી જ્યાં ૨૧ પ્રવાસીઓ અને એક સ્થાનિક કાશ્મીરીની નિર્દયતાથી હત્યા કરવામાં આવી હતી. પ્રતિબંધિત ચેનલોને અક્સેસ કરવાનો પ્રયાસ કરી રહેલા ભારતીય વપરાશકર્તાઓને હવે ડ્વાઈલીબચ તરફથી એક સંદેશ મળી રહ્યો છે, જેમાં કહેવામાં આવ્યું છે કે: “રાષ્ટ્રીય સુરક્ષા અથવા જાહેર વ્યવસ્થા સંબંધિત સરકારી આદેશોને કારણે આ સામગ્રી હાલમાં આ દેશમાં ઉપલબ્ધ નથી. સરકારી દૂર કરવાની વિનંતીઓ વિશે વધુ માહિતી માટે, કૃપા કરીને ઝ્ઝાહલહલ્ય પારદર્શિતા અહેવાલ જુઓ. સરકારે પહેલગામ આતંકવાદી હુમલા અંગેના અહેવાલ માટે ઈઈઈની પણ ટીકા કરી

હતી. સમાચાર એજન્સીને લખેલા કડક શબ્દોમાં લખેલા પત્રમાં, સરકારે બૈસરન ખીણમાં ગોળીબાર કરનારા આતંકવાદીઓ માટે આતંકવાદી શબ્દના ઉપયોગ સામે વાંધો ઉઠાવ્યો હતો, જેમાં ૨૬ લોકો માર્યા ગયા હતા અને ઘણા લોકો ઘાયલ થયા હતા. સરકાર આ ઘટના પર ઈઈઈના અહેવાલ પર નજર રાખશે.

“કાશ્મીરમાં થયેલા જીવલેણ હુમલા બાદ પાકિસ્તાને ભારતીયો માટે વિઝા સસ્પેન્ડ કર્યા”

શીર્ષકવાળા લેખમાં, બીબીસીએ આતંકવાદી હુમલાને “આતંકવાદી હુમલો” ગણાવ્યો, જેના પગલે નરેન્દ્ર મોદી સરકારે બીબીસી ઈન્ડિયાના વડા જેકી માટિનેને પત્ર લખ્યો. આ કાર્યવાહી પહેલગામ હુમલા બાદ ભારત સરકારના વ્યાપક પ્રતિભાવનો એક ભાગ છે, જ્યાં આતંકવાદીઓએ બૈસરન ખીણમાં પ્રવાસીઓના જૂથ પર ગોળીબાર કર્યો હતો. કેન્દ્રએ આ હુમલા માટે પાકિસ્તાનમાં રહેતા લોકોને દોષી ઠેરવ્યા છે, અને અધિકારીઓનો ઢાલો છે કે જાહેર ધારણાને પ્રભાવિત કરવા અને તણાવ વધારવા માટે આ દુર્ઘટનાનો ઉપયોગ કરવા માટે ઓનલાઈન પ્રયાસો કરવામાં આવ્યા છે. ગૃહ મંત્રાલયે, સંપૂર્ણ મૂલ્યાંકન પછી, તેને દૂર કરવાની ભલામણ કરી, જે પાછળથી માહિતી અને પ્રસારણ મંત્રાલય સાથે સંકલનમાં અમલમાં મૂકવામાં આવી. અધિકારીઓએ પુષ્ટિ આપી કે ધ પાકિસ્તાન રેકૉર્ડ્સ, ડેરેક્ટ ક્રિટિક અને રાજી નામા જેવી ચેનલોને પણ રાષ્ટ્રીય સુરક્ષા સંબંધિત ભારતીય કાયદાઓનું ઉલ્લંઘન કરવા બદલ દૂર કરવામાં આવી હતી.

જમ્મુ-કશ્મીરની એકતા, શાંતિ અને સૌહાર્દની ભાવના પર સીધો હુમલો જમ્મુ કાશ્મીર વિધાનસભામાં પ્રસિદ્ધ થયો વિશેષ ઠરાવ : સ્થાનિક લોકોના પ્રયાસોની કરી પ્રશંસા

નવીદિલ્હી, તા. ૨૮
સોમવારે જમ્મુ અને કાશ્મીર વિધાનસભાએ પહેલગામમાં થયેલા આતંકવાદી હુમલામાં માર્યા ગયેલા ૨૬ લોકોને શ્રદ્ધાંજલિ આપવા માટે બે મિનિટનું મૌન પાળ્યું. ગૃહનું ખાસ સત્ર શરૂ થતાં જ સ્પીકર અબ્દુલ રહીમ રાથેરે દેશના વિવિધ ભાગોમાંથી આવેલા નિર્દોષ પ્રવાસીઓની હત્યાની નિંદા કરી. તેમણે કહ્યું કે અમે પીડિતોને શ્રદ્ધાંજલિ આપીએ છીએ અને પોતાના પ્રિયજનો ગુમાવનારા પરિવારો પ્રત્યે સંવેદના વ્યક્ત કરીએ છીએ. સ્પીકરે જાહેરાત કરી કે ગૃહ આ કૂર હુમલામાં માર્યા ગયેલા લોકોના માનમાં બે મિનિટનું મૌન પાળશે. નાયબ મુખ્યમંત્રી સુરિન્દર ચૌધરીએ સરકાર વતી એક ઠરાવ રજૂ કર્યો જેમાં પ્રવાસીઓ પર થયેલા બર્બર અને અમાનવીય હુમલા પર ઊંડો શોક અને વ્યથા વ્યક્ત કરવામાં આવી.

૨૨ એપ્રિલના રોજ, અનંતનાગ જિલ્લાના પહેલગામના ઉપરના ભાગમાં આવેલા લોકપ્રિય પર્યટન સ્થળ બૈસરન પર આતંકવાદીઓએ ગોળીબાર કર્યો હતો, જેમાં ૨૬ લોકો માર્યા ગયા હતા, જેમાંથી મોટાભાગના અન્ય રાજ્યોના રજાએ ગાળનારા હતા. આ ગૃહ આ ઘટનાસ્વદ, કાયર કૃત્યની

સ્પષ્ટપણે નિંદા કરે છે, જેના પરિણામે નિર્દોષ લોકોના જીવ ગયા. કરાવમાં કહેવામાં આવ્યું છે કે આવી આતંકવાદી ઘટનાઓ કાશ્મીરીયતના મૂલ્યો, આપણા બંધારણમાં સમાવિષ્ટ મૂલ્યો અને એકતા, શાંતિ અને સૌહાર્દની ભાવના પર સીધો હુમલો છે જે લાંબા સમયથી જમ્મુ અને કાશ્મીર અને આપણા દેશની લાક્ષણિકતા રહી છે. ૨૨ એપ્રિલના રોજ, લશ્કરના ત્રણ આતંકવાદીઓના એક જૂથે બૈસરન ઘાસના મેદાનોમાં પ્રવાસીઓ પર હુમલો કર્યો, જેને મિની સ્વિટ્ઝર્લૅન્ડ તરીકે પણ ઓળખવામાં આવે છે, જેમાં ૨૧ પ્રવાસીઓ માર્યા ગયા હતા અને સ્થાનિક રહેવાસી સૈયદ આદિલ શાહે પ્રવાસીઓના જીવ બચાવવા માટે આતંકવાદીઓ પાસેથી શસ્ત્રો છીનવી લેવાનો પ્રયાસ કર્યો હતો.

ગૃહે પીડિતો અને તેમના પરિવારો સાથે એકતા વ્યક્ત કરી. “જે લોકોએ ભરપાઈ ન થઈ શકે તેવું નુકસાન સહન કર્યું છે તેમના પ્રત્યે અમે અમારી ઊંડી સંવેદના વ્યક્ત કરીએ છીએ અને તેમના દુઃખમાં ભાગીદાર બનવા અને તેમની જરૂરિયાતના સમયે તેમનો સાથ આપવાના અમારા સામૂહિક સંકલ્પને પુનઃપુષ્ટ કરીએ છીએ.” કરાવમાં

કહેવામાં આવ્યું છે. આ કરાવમાં આતંકવાદી હુમલા દરમિયાન પ્રવાસીઓને બચાવવામાં ઘોડેસવાર સૈયદ આદિલ શાહના બહાદુરીભર્યા પ્રયાસોને પણ યાદ કરવામાં આવ્યા હતા.

આ ગૃહ શહીદ સૈયદ આદિલ હુસૈન શાહના સર્વોચ્ચ બલિદાનને સલામ કરે છે, જેમણે પ્રવાસીઓને બચાવવા માટે બહાદુરીપૂર્વક પ્રયાસ કરતા પોતાના જીવનનું બલિદાન આપ્યું હતું. “તેમની હિંમત અને નિઃસ્વાર્થતા કાશ્મીરની સાચી ભાવનાને પ્રતિબિંબિત કરે છે અને ભવિષ્યની પેઢીઓ માટે કાયમી પ્રેરણા તરીકે સેવા આપશે,” તે કહે છે. કરાવમાં હુમલા પછી જમ્મુ અને કાશ્મીરના લોકોના પ્રયાસોની પ્રશંસા કરવામાં આવી હતી.

“આ ગૃહ હુમલા પછી જમ્મુ અને કાશ્મીરના લોકોના એકતા, કરુણા અને સ્થિતિસ્થાપકતાના અસાધારણ પ્રદર્શન માટે તેમની પ્રશંસા કરે છે.” “શહેરો અને ગામડાઓમાં શાંતિપૂર્ણ પ્રદર્શનો અને પ્રવાસીઓ તરફથી નૈતિક અને ભૌતિક સમર્થનનો સ્વયંભૂ પ્રવાહ શાંતિ, સાંપ્રદાયિક સંવાદિતા અને કાયદાના શાસન પ્રત્યે લોકોની દ્રઢ પ્રતિબદ્ધતાને પુનઃપુષ્ટિ કરે છે.” કરાવમાં કહેવામાં આવ્યું છે.

૨૧૭૬ પ્રેમ

સદગુરૂ કૃપા હી કેવલમ્...
ચિંતનની ક્ષણે

ગીતામાં સ્વયં શ્રીકૃષ્ણ ભગવાન બોલ્યા છે, કે આતતાઈને દંડિત કરવાં એ હિંસા નથી

હે ઈશ્વર આપના શ્રીચરણોમાં મારા સહ પરિવાર સાદર સાષ્ટાંગ પ્રેમ પ્રણામ. કાશ્મીર ઘટનાં આપણને વિચારવા પ્રેરે કે આપણી સંસ્કૃતિનો યા દેવી સર્વ ભૂતેત્યુ અહિંસા સ્પેષ સંસ્થિતા! છે એને અનુસરવું કે નહીં! કારણકે કહેવાતા પ્રમાદી હિન્દુઓએ અહિંસાવાદી નું બહાનું આગળ ધર્મી! જોકે આમ તો આપણે કહેવામાં જ સમાતીને કે હિન્દુ છીએ, કારણકે અહિંસા શબ્દ કે તેનો ભાવ અંતરમાં લાવવો, કે કેળવવો એ બહુ જ અઘરું છે. પહેલા તો અહિંસા વિશે સમાજમાં બહુ બની ગેર માન્યતાઓ પ્રચલિત છે, કે અહિંસા એ આખરે કઈ રીતે સિદ્ધ થાય, અને એની માટે આપણે ત્યાં ઘણા બધા ધર્મોને જુદા જુદા અર્થ કરેલાં છે, વિદ્વાનોએ પણ એને વિષે ટીકા ટિપ્પણી કરેલી છે. પણ સાવ સામાન્ય એટલે કે સરળ ભાષામાં કહીએ તો હિંસક નથી તે ભાવ એટલે અહિંસા. હિંસા એટલે પ્રતાડિત કરવું, પુતોને હેરાન કરવું, કે પરેશાન કરવું. અહિંસાનો અર્થ હતા કે મારી નાખવા પુતો સિમિત ન રહે, તો જ અહિંસાના ભાવ સુધી પહોંચાય. કારણકે મારવા કરતાં પણ કોઈના દિલને દુઃખી કરવું એ મૂળ હિંસા છે. પૃથ્વી પર ૮૪ લાખ યોની અસ્તિત્વ ધરવે છે, અને એ દરેકનું આયુષ્ય નક્કી જ હોય છે. એટલે હવામાં રહેલા જંતુઓ તો આપણા સ્વાસ્થ્યવાસની કિચકી પણ મારતા હોય છે, તો શું આપણે સ્વાસ્થ લેવા બંધ કરી દેવા! વગર કારણે કોઈને પણ હેરાન ન કરવા, પરેશાન ન કરવા, કે ન મારવા એ અહિંસાનો મૂળ ભાવ છે.

અહિંસાની વાત આવે એટલે સૌને ગાંધીજી યાદ આવે કારણ કે એમનાં અગિયાર મહાત્મ માં અહિંસાને મહત્વનું માનવામાં આવે છે. એમનાં અહિંસાવાદી સ્વભાવ વિષે કાયમ ટિપ્પણી થાય છે, કે શહીદ ભગતસિંહ વગેરેની ફાંસી માટે તે જવાબદાર છે. મોટા ભાગના ગાંધીજીને અહિંસાના દુરઘટી કહે છે. ગાંધીજી અહિંસાના પૂજારી હતા કે દુરાઘટી હતાં એ વાત પર આપણે અત્યારે વિવાદ કરવો નથી, કારણ કે ચિંતન હંમેશા સંવાદની દિશામાં આગળ વધે છે. પરંતુ અસહકારની એ અહિંસક લાઠી ના પરિણામ જોઈ અહિંસાની તકાતનો અંદાજ તો આપણે સો લગાડી શકીએ, અને તેથી જ એ ભાવને અંતરમાં પ્રસ્થાપિત કરીશું તો એવી શક્તિ આપણને પણ નિઃશંક પ્રાપ્ત થાય એમાં કોઈ બેમત નથી, જોકે અંગ્રેજો સામે અહિંસા ચાલે આતંકીઓ સામે નહીં.

પણ ગીતામાં સ્વયં શ્રીકૃષ્ણ ભગવાન બોલ્યા છે કે આતંકીઓને દંડિત કરવાં એ હિંસા નથી, અને એટલે જ ભારતીય સંવિધાન તેમજ કાયદામાં આત્મરક્ષા કે સ્વ બચાવની કૃપ છે, અને એટલે જ આતંકવાદી ઓને ખત્મ કરવા હવે હથિયાર ઉઠાવવાનો સમય આવી ગયો છે. હજી પુતુ સુધ્ધ જઈએ તો, આપણે બધા જ ઉપદ્રવ વધારનારા જીવના અસ્તિત્વને ખતમ કરતા હોઈએ છીએ. દાખલા તરીકે મચ્છરનો પ્રકોપ હોય તો એનાથી બચવા બધા જ ઘરમાં જુદી જુદી રીતે, ઓલ આઉટ, કાલા દીટ, કે મચ્છર ના રેડેટ, કે તેની અગરબત્તી કરવામાં આવે, અને થવું જ જોઈએ. એજ રીતે વાંદા ઘેનડા કે ઈયળનો જીવ કોઈ બચાવવું નથી, કે કોઈ તેને પાળતુ હોય એવું જોવા મળતું નથી, અને આ બધા જ જીવ પાછાં રાક્ષસી છે, એટલે કે ખૂબ માનમાં એનો ઉપદ્રવ થાય છે. તો જેમ આવા જીવને મારવા એ હિંસા નથી, એ જ રીતે આતંકને ખત્મ કરવો એ હિંસા નથી, કોઈ રીતે મારીએ છીએ એ ભાવ આપણા સ્વભાવમાં રહેલી હિંસકતા દેખાડે છે. ક્યાંય પોતાની શક્તિ બતાડી શકતા નહોય એ રીતે નાનાજીવ ને કૂટતાથી મારી અને વિકૃત આંદો લેતા હોય તો એ હિંસાનો ભાવ છે, એટલે આતંકવાદને ખતમ કરવાનો છે, પણ એમાં નિર્દોષ કોઈ મરાય નહિ એ પણ જોવું રહ્યું. ખાસ તો અંદરનાં ભાવમાં ફેરફાર ન થયો જોઈએ, નહીં તો આપણાં અને એનામાં ફેર શું?

શક્તિના અવારો તરફ દ્રષ્ટિ કરીએ તો આપણે ત્યાં તો મહાકાળીને પણ શક્તિ તરીકે પૂજવામાં આવે છે, અને તેનું વિકરાળ સ્વરૂપ અથવા તેનું કાર્ય જોઈએ, તો આપણને એમ થાય કે આમાં અહિંસા કેમ શોધવી! પરંતુ અન્યના હિત માટે આપણે ત્યાં શબ્દ ઉઠાવવામાં આવે, તો એને દોષ કહેવામાં આવતો નથી. શક્તિના બધા જ સ્વરૂપો રાક્ષસી ધર્મને મારવા માટે અસ્તિત્વમાં આવ્યા, માનવ જાતનું અસ્તિત્વ જ્યારે જ્યારે જોખમમાં મુકાયું, ત્યારે શક્તિએ દુર્ગાના કોઈ ને કોઈ સ્વરૂપે આવીને આપણને મદદ કરી-એવા તો ઈતિહાસમાં પુષ્કળ દાખલાઓ મળે છે, જેમાં શક્તિના સ્વરૂપ દ્વારા તેનો વધ કરવામાં આવે છે, અને મા દુર્ગા આ રીતે તેને મોક્ષ આપે છે. પુત્ર રામ અને કૃષ્ણ પણ યુદ્ધ પહેલાં શક્તિ ઉપાસના કરતા હતા. એટલે એ પરથી સાબિત થાય કે આ કિષ્ટમાં થતી હિંસા એ હત્યા નથી, પણ મુક્તિ કે મોક્ષ આપે છે. ઘરમાં જેમ વાંદા, મચ્છર, માંકડ, કે પછી અન્ય કોઈ જીવ મારવામાં આવે, તેમ આ દેશના આતંકવાદને ખતમ કરવો, પણ બુદ્ધિમાં આક્રમકતા ન આવે એનું ધ્યાન રાખવું બહુ જરૂરી છે, અને એજ અહિંસા છે, જે અન્ય જીવ સાથે પણ આપણને સોચ બનાવે, અને આ ભાવથી વ્યવહારમાં સૌમ્યતા કાયમ ટકી રહેવી જોઈએ. દુઝમાં કહીએ તો આપણે સંસારી છીએ, એટલે ફર ન થવું એટલું પણ ખર્ચાઈ છે, પણ આવાં નિર્દય ને છોડી દેવા એ પાપ છે.

હિંસા અને અહિંસા બંનેના સુક્રમ અર્થને જાણીને એ ભાવ અંતરમાં પ્રસ્થાપિત કરવાનો છે. આતંક એટલે શું? ધર્મ કે અન્ય પદ માટે માનવીના અંદરોઅંદરના વ્યવહારો આજે અતિ હિંસક બનતા જાય છે. ઘરેલુ હિંસાના ઉત્સાહનો વધતા જાય છે, અને એની માટેના કારણો પણ ઘણાં છે. કારણ કે મનુષ્યના અંતરમાં બાહ્ય પ્રકૃતિ અને આંતરિક પ્રકૃતિના અસંતુલનને કારણે પુષ્પ જ અસુસ્થિતતાનો ભાવ એટલે કે ભય વુસી ગયો છે, અને એવામાં એ પોતાના પ્રાંત, પદ, પ્રતિષ્ઠા કે પોતાનું અસ્તિત્વ ટકાવી રાખવા માટે અન્ય પર હાવી થવું જોઈએ, તો જ તે બચી શકે, અથવા તેનું પ્રાચીન રહે, તેનો અહમ જળવાય, આવી બધી ગેરમાન્યતાઓ વુસી ગઈ છે, અને એટલે અંદરોઅંદરનાં સંબંધોમાં પ્રેમ ઘટયો છે, અને વૈયમનસ્ય વધ્યું છે! અને એટલે જ આતંકી વિકૃતિઓ પ્રવેશી ચૂકી છે. ત્યારે અહિંસા જેવા દેવીય ગુણનો સુક્રમ અર્થ સમજ, અને આવાં લોકોને કોઈ પણ રીતે પોષણ કે પ્રોત્સાહન ન મળે એ જોવું રહ્યું.

પ્રકૃતિમાં વસતાં અન્ય જીવો પ્રત્યે હૃદયમાં પ્રેમ અને લાગણી રાખી, તેના અસ્તિત્વનો સ્વીકાર કરી, તેનું જીવન આપણથી પ્રતાડિત ન થાય, એમ પ્રયત્નનો તો કરવાનો છે. એટલે કે માંસાહાર ને કારણે પક્ષી પ્રાણીઓની પ્રજાતિઓ હવે ધીરે ધીરે લુપ્ત થતી જાય છે, અથવા તે ખાસ કરીને ગાડી લઈને જતા હોઈએ, ત્યારે રસ્તા પર ગાય, કૂતરા, કે બિલાડી, કચરાય નહીં એ જોવું. ક્યારેય એટલા ફર ન બનવું, કે જેનાથી આપણી મનોસ્થિતિ સુધારતા વર્ષો નીકળી જાય. આપણી આસપાસનું જીવન ધનકરું રહે, એ માટે ક્યારેક-ક્યારેક થોડું ત્યાગવું, થોડું સહન કરવું, થોડીક દયા રાખવી, સંવેદનાથી સક્રિય થઈ અન્યને મદદ કરવી, અને સૌમ્ય સ્વભાવ રાખવો પણ એનો અર્થ એ નથી, કે કોઈ આપણને ગુણોને કાયરતામાં ખખવે! બરોબર છે કે આપણી વ્યવહાર નિભાવવા, અન્ય ને પણ માન સન્માન આપવું, આ બધું જ અંતર ને શુદ્ધ, નિર્મળ અને સરળ કરનારું છે, પણ આ રીતે વારંવાર પીકમાં ખંજર ભોંકાય નહીં, એ પણ જોવું રહ્યું! અને આશા છે કે સરકાર અહિંસાનો આવો અર્થ કરી જેમ પાંડવોએ કૌરવોનો ખાત્તો કર્યો, અને આતંકનો ખાત્તો કરી શકે, એવી એક અનન્ય પ્રાર્થના ઈશ્વર ચરણે રાખી, હું મારા શત્રુને આજે અહીં જ વિરામ આપું છું. ફરી મળીશું નવા ચિંતન મનન સાથે, તો સૌને મારા આજના દિવસના સ્નેહ વંદન અને જય સીધામ.

લી. કાલુગુની વસાવડા. (ભાવનગર)

"इस रण का मैं खुद ही कृष्ण और खुद ही अर्जुन हूँ, रोज अपना सारथी बनकर जीवन की महाभारत लड़ता हूँ।"

પુ ભકિત સ્વામીજી (હિન્દુ રાષ્ટ્રહિત રક્ષક) શ્રી સ્વામિનારાયણ સનાતન આશ્રમ-ખીરસરા

ક્યારેક ટાબરીયાઓ પણ કોઈની આગમાં આપે છે ચોંકાવનારી ઘટનાને અંજામ

મનદુઃખમાં મોત દીધું: સગીરને મિત્રોએ પતાવી દીધો

બીરીયાની ખાવાના બહાને લઈ જઈ એક સગીરે છરીના ઘા ઝીંક્યા, બીજા ચારે મદદ કરી: પાંચેયને પોલીસે અટકાયતમાં લીધા


રાજકોટ તા. ૨૮ નહિ જેવી વાતે માણસો કાળજાળ બની જતાં હોય છે અને ઝઘડા પર ઉતરી આવતાં હોય છે. તેમાં પણ હાલતમાં પડી રહેલા તડકાના દિવસોમાં માણસનું મગજ પણ તપેલું રહેતું હોય છે. નાની મોટી વાતે થઈ રહેલી હત્યાની ઘટનાઓમાં વધુ એક ચોંકાવનારી, ખળભળાટ મચાવનારી ઘટના સામે આવી છે જેમાં સોળ વર્ષના એક સગીરને તેના જ પાંચ મિત્રોએ બીરીયાની ખવડાવવાના બહાને લઈ જઈ કુરતાથી છરીના ઘા મારી પતાવી દીધી હતી. અહિં વિચારતા કરી મુકે એવી વાત એ છે કે હત્યા કરનારા પણ તમામ પાંચેય સગીર વયના છે! જાતી બાબતે ટીપ્પણી થતાં બે મહિના પહેલા આ માથાકુટ થઈ હતી. મિત્રો વચ્ચેની આ માથાકુટ એક સગીર મિત્રની હત્યા સુધી પહોંચી ગઈ હતી.

હત્યાની વધુ એક આ ઘટનાની વિગતો પર નજર કરીએ તો સુરતના ભેસ્તાનમાં સામાન્ય ઝડપમાં સોળ વર્ષના સગીરને તેના ૫ સગીર મિત્રોએ ચપ્પુના ઉપરા-છાપરી છ ઘા મારી હત્યા કરી નાખી હતી. મિત્રો તેને બીરીયાની ખાવાના બહાને લઈ ગયા અને પછી ભેસ્તાન પ્લેટીનીયમ પ્લાઝા પાસે ખુલા પ્લોટમાં લઈ ગયા હતા.

સગીર મિત્રોએ તેને ચપ્પુના ઘા ઝીંકી હત્યા કરી ભાગી ગયા હતા. બાળકની લાશ મળતાં તેના આધારે ભેસ્તાન પોલીસે હત્યાનો ગુનો નોંધી સીસીટીવી કેમેરાના ફૂટેજ અને બાળકના પરિવારજનો અને મિત્રોની પૂછપરછ આધારે આખરે ગુનો ઉકેલી નાખ્યો હતો. પોલીસે આ હત્યામાં પાંચ સગીરોને ઝડપી પાડ્યા હતા. જેમાં એક સગીરે તેને ચપ્પુના ઘા માર્યા હતા. બાકીના ચાર તેની સાથે ગયા હોવાની વાત પોલીસે જણાવી હતી.

હત્યાનો ભોગ બનનાર મુકત મુહમ્મદ અનસ ફકરુદ્દીન શેખ સોળ વર્ષનો હતો. તે ભેસ્તાન ઉન આસ્માનગરમાં રહેતો હતો અને આ વર્ષે જ ધોરણ દસ બોર્ડની પરીક્ષા આપી હતી. હત્યા કરનારા સગીરો પણ અભ્યાસ કરે છે અને તેઓની ઉંમર તેરથી લઈ સોળ વર્ષની છે. આ બધા અંદરોઅંદર મિત્રો છે. આ જ રીતે થોડા દિવસો પહેલા ડુમસમાં એક યુવકની હત્યા થઈ તેમાં બે સગીરો હત્યા કરના હતા. જેમાં પણ હત્યા કરનાર સુત્રધાર સગીર જ હતો.

આ હત્યા પાછળ કું કારણ હતું? તેની તપાસ કર્યા બાદ પોલીસે જણાવ્યું કે મુકત સાથે હત્યાના સગીરનો જ્ઞાતિ વિખચ ટીપ્પણી કરવા



અન્ય એક ઘટનામાં ૧૪ વર્ષની બાળા સાથે પ૦વર્ષના ઢગાનું દૂષ્કર્મ: ગર્ભ રાખી દઈ માથે જતાં ઘમકી દીધી

અંગે બે મહિના પહેલા ઝઘડો થયો હતો. ત્યારથી થયું હતું. આ કારણે જ બે દિવસ પહેલા પાછી મિત્રતામાં તિરાડ પડી હતી અને મનદુઃખ નુ માથાકુટ થઈ હતી. જેમાં હત્યાનો ભોગ બનનારે

આરોપી સગીરને કહ્યું કે તુ કે તારો બાપ માટ કંઈ ન કરી શકે. આ કારણે સગીર ઉછેરાઈ ગયો હતો અને બીજા સગીરોનો સાથ લઈ પ્લાન બનાવી બીરીયાની ખાવાના બહાને સાથે લઈ જઈ હત્યા કરી નાંખી હતી. આ ઘટનાએ પોલીસને પણ ચોંકાવી દીધી હતી.

અન્ય એક ઘટનામાં વધુ એક સગીર હવસખોરીનો શિકાર બની હતી. સગીરને પચાસ વર્ષના ઢગાએ મોહજાળમાં ફસાવી દૂષ્કર્મ આચરી ગર્ભ રાખી દઈ માથે જતાં ઘમકી આપી હતી. અમદાવાદની આ ઘટનામાં દાણીલીમડા વિસ્તારમાં વધુ એક દૂષ્કર્મનો બનાવો પોલીસ ચોપડે નોંધાયો છે. દાણીલીમડા વિસ્તારમાં એક સગીરની એકલતાનો લાભ લઈને આવેંડે ઓરડીમાં લઈ જઈને દૂષ્કર્મ આચરીને ગર્ભવતી બનાવી હતી. જો કે સગીરને જાનથી મારી નાંખવાની ઘમકી આપતા તે ગભરાઈ ગઈ અને આ બાબતે કોઈને જાણ કરી નહીં. પરંતુ બીજા બાજુ સગીરને પેટમાં દુખાવો થતાં પરિવારજનો તેને હોસ્પિટલમાં બતાવવા માટે લઈ ગયા હતા. ત્યારે સગીર ગર્ભવતી હોવાનો ભાંડો ફૂટ્યો હતો. બાદમાં સગીરના માતાપિતાએ દાણીલીમડા પોલીસ સ્ટેશનમાં આવેડ સામે પોક્સો સહિતની

કલમ હેઠળ ફરિયાદ નોંધાવી હતી. જેના આધારે પોલીસે આરોપી આધેડની ઘરપકડ કરીને કાયદેસરની કાર્યવાહી હાથધરી છે. પોલીસ સુત્રોના જણાવ્યા મુજબ, દાણીલીમડામાં ચોદ વર્ષની સગીરા પરિવાર સાથે રહે છે. જેમાં તેના માતા-પિતા મજૂરી કામ કરીને ઘરનું ગુજરાન ચલાવે છે. જેમાં સગીરને પેટમાં દુખાવો થતાં હોસ્પિટલમાં લઈ જતા તે ગર્ભવતી હોવાનું સામે આવ્યું હતું. જેથી માતા-પિતાએ સગીરની પૂછપરછ કરતા છ મહિના પહેલા તેના માતા-પિતા કામકાજ અર્થે બહાર ગયા હતા. ત્યારે સગીરા એકલી હતી તેની એકલતાનો લાભ લઈને પચાસ વર્ષીય મોહમદ ઇસ્ફાન નફીસ અહેમદ ખલીફાએ સગીરને ઓરડીમાં લઈ જઈને દૂષ્કર્મ આચરીને ગર્ભવતી બનાવી હતી. ત્યારે આ બાબતે કોઈને કદીશ તો મકાન ખાલી કરાવી દઈશ અને જાનથી મારી નાખવાની ઘમકી આપીને જતો રહ્યો હતો. જેથી સગીરાએ ગભરાઈ જતા તેને કોઈને જાણ કરી ન હતી. પરંતુ દુખાવો થતા હોસ્પિટલ લઈ જતા પાંચ માસનો ગર્ભ હોવાનું સામે આવ્યું હતું. આ અંગે દાણીલીમડા પોલીસે આરોપી સામે પોક્સો સહિતની કલમ હેઠળ ગુનો નોંધીને આરોપીની ઘરપકડ કરી હતી.



મારામારી, દાડૂ સહિતના ગુનામાં સામેલ બે ભાઈ કાળુ અને રવિને પાસામાં ધકેલાયા પોલીસ કમિશનરે વોરન્ટ ઇશ્યુ કરતાં એ-ડિવીઝન પોલીસે બજવણી કરી: વડોદરા, અમદાવાદ જેલહવાલે

રાજકોટ તા. ૨૮ અલગ અલગ ગુનાઓમાં સામેલ શખ્સો સામે પોલીસ કમિશનર દ્વારા પાસાનું શસ્ત્ર ઉગામવામાં આવતું હોય છે. આવા વધુ બે શખ્સોને પાસામાં ધકેલી દેવાયા છે. જેની સામે અગાઉ હત્યા, મારામારી, દાડૂ સહિતના ગુના હતાં. આ બંને સગા ભાઈઓ થાય છે. મળતી વિગત મુજબ એ-ડીવીઝન, બી-ડીવીઝન અને ચોરાળા પોલીસ મથક હેઠળના વિસ્તારમાં હત્યા, મારામારી તથા દાડૂના ગુનામાં સામેલ આનંદ ઉર્ફે કાળુ રવીભાઈ મુછડીયા અને તેનો ભાઈ નીતીન રવજીભાઈ ઉર્ફે રવીભાઈ મુછડીયાને પાસામાં ધકેલવા માટે પીસીબીના ઈન્ચાર્જ પીઆઈ એમ. આર. ગોંડલીયા તથા હેડકોન્સ રાજુભાઈ દહેકવાલ અને ઈન્ડ્રજીત

અમુલ સર્કલ પાસે યુવાન મિત્રો સાથે હતો ત્યારે હરિયાણા પોલીસ લખેલી ગાડીમાં અપહરણ થઈ ગયું હતું હરિયાણા પોલીસનો સ્વાંગ રચી રાજકોટથી યુવાનને ઉઠાવી લેનાર ૬ ઝડપાયા દાડૂના પૈસાની લેતીદેતીનો ડખ્ખો: શહેર કાઈમ બ્રાંચે થરાદ, બનાસકાંઠા પોલીસની સાથે જોડાઈ સુરેશને મુક્ત કરાવ્યો: રાજસ્થાન, હરિયાણાના શખ્સો ઝડપાયા

રાજકોટ તા. ૨૮ અપહરણની ઘટના જાહેર થતાં કાઈમ બ્રાંચ હરકતમાં આવી હતી અને તપાસનો ધમધમાટ શરૂ કર્યો હતો. સીસીટીવી કેમેરા ચેક કરતાં અપહરણકારો 'હરિયાણા પોલીસ'નું સ્ટીકર લગાવેલી સ્કોર્પિયોમાં અપહરણ કરી ગયાનું જણાતાં અને તેના નંબર એચઆર૧૧આર-૫૮૫૧ હોવાનું જાણવા મળ્યું હતું. અપહરણકારો બહારના રાજ્યના હોવાનું ખુલતાં સ્ટેટ કન્ટ્રોલ રૂમને જાણ કરાઈ હતી. દરમિયાન કાઈમ બ્રાંચે થરાદ પોલીસ અને બનાસકાંઠા એલસીબી સાથે સંકલન સાધી અપહરણકારો અને અપહરિત ઝડપી લીધા હતાં અને અપહરિતને મુક્ત કરાવ્યો હતો. આ બનાવની જાણવા મળેલી વિગતો મુજબ કાલાવડ રોડ પર આરએમસી પરિશ્રમ ચોજાના ક્વાર્ટરમાં રહેતો સુરેશ રમેશભાઈ મકવાણા નામનો સત્યાવીસ વર્ષનો યુવાન શનિવારે સાંજે મિત્રના લગ્નમાં જવાનું કહી ઘરેથી નીકળી ગયો હતો. રાત્રે પોણા બારેક વાગ્યા આસપાસ તે મિત્રો સાથે ભાવનગર રોડ પર અમુલ સર્કલ નજીક સેટેલાઈટ બસ સ્ટેન્ડ પાસે બેઠો હતો ત્યારે કાળા કલરની હરિયાણા પોલીસની સ્કોર્પિયોમાં ઘસી આવેલા છ આરોપીઓ તેને ઉપાડી ગયા હતાં.

આ ઘટનાની જાણ તેની સાથે રહેલાં મિત્ર ગંજીવાડાના હુસેનભાઈ હાંગોરાએ આ અંગે સુરેશના પત્નિ પૂજાબેને ફોન કરી ઘટનાની જાણ કરતાં પરિવારના સભ્યો સ્થળ પર દોડી ગયા હતાં. આ બાબતે ચોરાળા પોલીસને જાણ થતાં પીઆઈ જી. એન. વાઘેલા અને ટીમે સુરેશના માતા લીલાબેનની ફરિયાદ પરથી અપહરણનો ગુનો નોંધી સ્કોર્પિયો નંબરના આધારે રાજ્યભરની પોલીસને એલર્ટનો મેસેજ આપ્યો હતો. આ મેસેજને કારણે બનાસકાંઠાની થરાદ પોલીસે સ્કોર્પિયો આંતરી લઈ આરોપીને ઝડપી અપહરિતને મુક્ત કરાવ્યો હતો અને રાજકોટ ચોરાળા પોલીસને જાણ કરી હતી. છ આરોપીઓમાં ત્રણ હરિયાણાના અને ત્રણ રાજસ્થાનના છે. આરોપીઓમાં હરિયાણાના સોનીપત જિલ્લાનાગોહાના તાબેના જોડી ગામના નિરજ રાજેન્દ્રસિંહ જાટ, સોનીપત ખાનપુર તાબેના મુઢલાણા ગામના રાહુલ સુભાષભાઈ જાટ, હરિયાણાના જિંદ જિલ્લાના સફીદોન તાબેના ભાખેડા ગામના નિરજ વજીરસિંહ જાટ, રાજસ્થાનના બ્યાવર જિલ્લાના બુરીયા ખેડાના ગુલશનસિંહ રાજુસિંહપવાર રાવત, રાજસ્થાનના રાજસમંદ જિલ્લાના બીલીયાવાસના મહીપાલ ઉદેસિંહ રાજપૂત અને રાજસ્થાનના બ્યાવર જિલ્લાના બડકોયલા ગામના રાહુલસિંહ રમેશસિંહ રાજપૂતનો સમાવેશ થાય છે.

પોલીસે આ છ એચ આરોપીઓ પાસેથી બનાસકાંઠા પોલીસે સ્કોર્પિયો કાર, પોલીસના ડુબ્લિકેટ બે કાર્ડ, પાંચ મોબાઇલ ફોન અને રોકડા રૂ. ૧૨,૨૦૦ મળી કુલ રૂ. ૧૦.૩૭ લાખનો મુદ્દામાલ કબજે કર્યો હતો. પ્રાથમિક તપાસમાં ખુલ્યા મુજબ દાડૂના પૈસાની ઉચરાણી મામલે આ અપહરણ થયું હતું. કાઈમ બ્રાંચે સીસીટીવી ફૂટેજ અને ટેકનીકલ સોર્સિસ, લુખન સોર્સિસથી તપાસ કરતાં અપહરણકારો જામનગર-અમુલસર-ભારતમાલા હાઇવે પર રાજસ્થાન તરફ જતાં હોવાની માહિતી મળતાં ભારતમાલા એસઓજી, એલસીબીને જાણ કરાઈ હતી. તેમજ થરાદ પોલીસને પણ જાણ કરાઈ હતી અને નાકાબંધી કરવા સુચના અપાઈ હતી. ફૂટેજને આધારે આરોપીઓના ફોટા પણ મોકલવામાં આવ્યા હતાં. તેના આધારે થરાદ પોલીસ, બનાસકાંઠા એલસીબીની ટીમોએ અપહરણકારોને ઝડપી લીધો હતો. કાઈમ બ્રાંચે કબ્જે મેળવી આરોપીઓને ચોરાળા પોલીસને સોંપ્યા છે.

પોલીસ કમિશનર બ્રજેશકુમા ઝા, જેસીપી મહેન્દ્ર બગડીયા, ડીસીપી કાઈમ ડી. પાર્થરજસિંહ ગોહિલ, એસીપી ભરત વી. બસીયાની સુચના અંતર્ગત પીઆઈ એમ.આર. ગોંડલીયા, સી.એચ. જાદવ, એમ. એલ. ડામોર, પીએસઆઈ વી. ડી. ડોડીયા, એસ. વી. ચુડાસમા, હેડકોન્સ. દિપકભાઈ ચૌહાણ, ટિલીપભાઈ બોરીયા, રાજે શાભાઈ જળુ, જયદેવસિંહ પરમાર, અમિતભાઈ અગ્રાવત, મયુરભાઈ મિયાત્રા, કોન્સ. પ્રદિપસિંહ જોડા, વિશાલભાઈ દવે, જયરાજભાઈ કોટીલા, રામસીભાઈ કાળોતરાએ આ કામગીરી કરી હતી. જો આરોપી ઝડપાયા ન હોત તો અપહરિતને છોક હરિયાણા લઈ જવાનો પ્લાન હતો.



વધુ એક સગીરા ગૂમ: મેગી લેવા નીકળી પછી આવી જ નહિ: અપહરણનો ગુનો કોઠારીયા નાકા વિસ્તારની ઘટનામાં એ-ડિવીઝન પોલીસે તપાસ શરૂ કરી

રાજકોટ તા. ૨૮ સોળ વર્ષની સગીરા ઘરે હતી. તેના પિતા સગીરાની નાનીના ઘરેથી પરત આવતા હતા. ત્યારે રેલવે સ્ટેશન પાસે પહોંચતા ઘરેથી ફોન આવતા જાણવા મળ્યું કે સગીરા ઘરેથી રૂપિયા વીસ લઈને મેગી લેવા માટે ગયા બાદ પરત ઘરે આવી નથી બખર પડતા સગીરાના પિતા તથા માતા સહિતના પરિવારજનોએ તેની શોધખોળ હાથધરી હતી. પરંતુ તેનો કોઈ પતો ન લાગતા સગીરાના પિતાએ એ-ડીવીઝન પોલીસમાં જાણ કરતા પોલીસ ઈન્સ્પેક્ટર આર. જી. બારોટે ઘટનાને ગંભીરતાથી લઈ સુચના આપતાં હેડકોન્સ લાભુભાઈ એ. જતાપર્યાં સગીરાના પિતાની ફરિયાદ પરથી અજાણ્યા શખ્સો વિરૂધ્ધ અપહરણની કલમ હેઠળ ગુનો દાખલ કર્યો હતો. પીએસઆઈ એમ. આર. મકવાણાએ વધુ તપાસ હાથ ધરી હતી.

સોળ વર્ષની સગીરા ઘરે હતી. તેના પિતા સગીરાની નાનીના ઘરેથી પરત આવતા હતા. ત્યારે રેલવે સ્ટેશન પાસે પહોંચતા ઘરેથી ફોન આવતા જાણવા મળ્યું કે સગીરા ઘરેથી રૂપિયા વીસ લઈને મેગી લેવા માટે ગયા બાદ પરત ઘરે આવી નથી બખર પડતા સગીરાના પિતા તથા માતા સહિતના પરિવારજનોએ તેની શોધખોળ હાથધરી હતી. પરંતુ તેનો કોઈ પતો ન લાગતા સગીરાના પિતાએ એ-ડીવીઝન પોલીસમાં જાણ કરતા પોલીસ ઈન્સ્પેક્ટર આર. જી. બારોટે ઘટનાને ગંભીરતાથી લઈ સુચના આપતાં હેડકોન્સ લાભુભાઈ એ. જતાપર્યાં સગીરાના પિતાની ફરિયાદ પરથી અજાણ્યા શખ્સો વિરૂધ્ધ અપહરણની કલમ હેઠળ ગુનો દાખલ કર્યો હતો. પીએસઆઈ એમ. આર. મકવાણાએ વધુ તપાસ હાથ ધરી હતી.

અપરિણીતોના પોતાના સમાજ, જ્ઞાતિમાં લગ્ન ન થાય તે બીજો આશરો લેતા જતાં બનતાં હોય છે શિકાર લગ્નપાંચુ મેનેજરને ઓનલાઈન ઠગે બે કરોડમાં નવડાવ્યા

યુવતિનું નામ ધારણ મેટ્રીમોનીયલ સાઈટ પર ચેટીંગ કર્યું: વિદેશથી મળવા આવે છે કહી મુંબઈ પકડાઈ ગયાનું અને બે મિલીયન ડોલર-સોળ કરોડ લઈને આવી છે, ઇમિગ્રેશન ચાર્જ દેવો પડશે કહી મેનેજરને ખંખેરી લીધા

રાજકોટ તા. ૨૮ લગ્ન કરવા ઇચ્છુક હોય તેવા અનેક યુવાનો, લોકો છે તરાઈ જતાં હોવાના કિસ્સા વધી ગયા છે. અવાર-નવાર લૂંટેરી દુલ્હન અને તેની ટોળકી કે પછી મેટ્રીમોનીયલ સાઈટ પર ઠગ ટોળકી ભેટી જતી હોય છે. આવી બે વધુ ઘટના સામે આવી છે. જેમાં એક કંપનીના મેનેજર કે જે સુડાનલીસ વર્ષના છે અને અપરિણીત છે તે મેટ્રીમોનીયલ સાઈટ પર લગ્ન માટે કન્યા શોધવા જતાં એક ઠગ યુવતિ ભેટી ગઈ હતી. જેણે કટકે કટકે મેનેજર પાસે એક કરોડ ત્રણ લાખ પડાવી લીધા હતાં. ઓનલાઈન ઠગાઈના આ કિસ્સાએ ચર્ચા જગાવી છે. બીજા બનાવમાં લગ્નના નામે યુવાન સાથે દોઢ લાખની ઠગાઈ થઈ છે. લૂંટેરી દુલ્હન તેને છેતરી ગઈ હતી. પ્રથમ ઘટનાની વિગતો જોઈએ તો દસકોઈ ખોડિયાર અદાણી શાંતિગ્રામમાં રહેતા અને અદાણી અંબુજા સીમેન્ટ કંપનીમાં સિનિયર મેનેજર તરીકે જોબ કરતા સુડાનલીસ વર્ષીય અપરિણીત મેટ્રીમોનીયલ સાઈટમાં રજીસ્ટ્રેશન બાદ યુવતિએ પ્રત્યક્ષ મળવા આનું કું કહી બે મિલિયન ડોલર સાથે એરપોર્ટ પર પકડાઈ ગઈ કહી છોડાવવાના



બીજા બનાવમાં લૂંટેરી દુલ્હન વીસ દિવસ રહી યુવાનને છેતરી રાતોરાત ધૂમંતર થઈ ગઈ

મેરેપોર્ટ ઉપર આવેલ છે તમે તેને ઓળખો છો કહેતા અપરિણીત હા કહેતાં મહેક અગ્રવાલે જણાવ્યું કે, દેસવાલ લલીતા પોતાની સાથે ૨ મિલીયન ડોલર સોળ કરોડ લઈને આવેલ છે, તમારે તેને બચાવવી પડશે, તેના માટે તમારે ઇમિગ્રેશન ચાર્જ આપવો પડશે. છેતરપીંડી કરનારાઓએ દેસવાલ લલીતા સોળ કરોડ લાવેલ રૂપિયા જમા કરવા રોયલ બેંક ઓફ સ્કોટલેન્ડમાં એકાઉન્ટ ખોલાવેલ

ફરીયર દ્વારા દેસવાલ લલીતા નામનું ડેબીટ કાર્ડ તેમજ પીન નંબર કુરિયરથી મોકલી આપેલ. પીન નંબર ચેક કરતાં ૫૦૦૦ એટીએમથી વિડો પણ કરેલ. વિશ્વાસ થતાં એકાઉન્ટ અપ્રેક્ટ કરવા ચાર્જ માગતાં લાખો ટ્રાન્સફર કરતા છેતરપિંડી થઈ હતી. બીજી ઘટનામાં ભાવનગરના સિહોર તાલુકાના ભોળાદ ગામે રહેતા યુવક પાસેથી લગ્નના બદલામાં રૂ. ૧.૪૫ લાખ મેળવી મોહિની નામની યુવતી વીસ દિવસ સુધી સાથે રહ્યાં બાદ અચાનાક કોઈને કહ્યાં વિના જતી રહી હતી. જે અંગે સિહોર પોલીસ મથકમાં ત્રણ મહિલા સહિત કુલ છ શખ્સો સામે પોલીસ ફરિયાદ નોંધાતા પોલીસે આગળની તપાસ હાથ ધરી હતી. સિહોર તાલુકાના ભોળાદ ગામે રહેતા વિનોદભાઈ શામજીભાઈ બોરિયાએ સિહોર પોલીસ મથકમાં હિંમત નાગજીભાઈ સોંદરવા, સંજય નાનજીભાઈ વાળસુર, હરેશ માધવ, મુનીબેન હિંમતભાઈ સોંદરવા (તમામ રહે.સાવરકુંડલા, જિ. અમરેલી) અને મોહિની માણેકરાવ વાનખેડે તથા નયનાબેન (બને રહે. સુરત) વિરૂદ્ધ ફરિયાદ નોંધાવી હતી કે દિવાળી તહેવાર પહેલા સાવરકુંડલાવાળા ઉક્ત હિંમતભાઈ લગ્ન કરાવતા હોય જેમને લગ્નની વાત કરતા તેમણે મોહિની માણેકરાવ તેમની ધર્મની બહેન માનેલી હોય અને તેની સાથે લગ્ન લગ્ન કરાવી આપવાની વાત કરી હતી. ત્યારબાદ પરિચય કરાવ્યા બાદ લગ્નના બદલામાં રૂ. ૧.૪૫,૦૦૦ ઉક્ત હિંમતભાઈ, સંજયભાઈ, હરેશભાઈ, મોહિની અને નયનાબેનને આપવાનું નક્કી થયું હતું અને એડવાન્સ રોકડા રૂ. ૨૦ હજાર આ લોકોને આપ્યા હતા અને તેના થોડા મહિના બાદ ગારિયાધાર ગાયત્રીમંદિર ખાતે કુલહાલ લગ્ન કર્યાં હતા અને બાકીના રૂ. ૧.૨૫ લાખ રોકડા ઉક્ત લોકોને આપ્યા હતા. આ અંગે તેમણે લગ્ન રજિસ્ટર કરાવ્યા નહોતા. લગ્ન બાદ મોહિનીને તેમની સાથે ગામમાં લાવી સાથે રહેતા હતા અને વીસ દિવસ તેઓ સાથે રહ્યાં હતા. બાદમાં ગત રાતે નવેક વાગ્યે મોહિની વાનખેડે કોઈને જાણ કર્યાં વિના ઘરેથી જતી રહી હતી. જે બાદ તેમણે તપાસ કરતા મોહિની વાનખેડે કુવારી હોવાનું ખોટું જણાવી લગ્ન કરાવી ઉક્ત લોકોએ એક લાખ પિસ્તાલીસ હજાર મેળવી વિશ્વાસઘાત કરી છેતરપિંડી આચરી હતી. આમ લગ્ન ઇચ્છતા બે છેતરણી ગયા હતાં.

વિશ્વાસઘાતની વધુ એક ઘટના: પડોશી પરિચીતે મોટો વેપારી હોવાની વાતો કરી પછી મારી દીધું બૂચ

સોનીબજારના વ્હોરા વેપારીને જ્ઞાતિબંધુએ આપ્યો ૧૬ લાખનો ડામ

રોકાણ માટે જોઈએ છે, કલાકમાં રૂપિયા મોકલાવું કહી ૨૦૦ ગ્રામ સોનાના બે બિસ્કીટ લઈ જઈ રણછોડનગરનો યુસુફ કપાસી છુમંતર થઈ ગયો હતો: એ-ડિવીઝન પોલીસમાં એફઆઈઆર દાખલ થતાં આરોપીની ઘરપકડ

રાજકોટ તા. ૨૮ ગામને ગમે તેમ કરીને છેતરી લેવાની વૃત્તિ અમુક લોકો ધરાવતાં હોય છે. આ રીતે જ તેઓ પોતાના ગજવાને રૂપિયાથી ગરમ કરતાં હોય છે. આવો વધુ એક બનાવ સામે આવ્યો છે જેમાં શહેરના રણછોડનગરમાં રહેતાં અને સોની બજારમાં સોનુ-ચાંદી ગણવાનું કામ કરતાં વેપારીને પડોશમાં જ રહેતો તેની જ જ્ઞાતિનો પરિચીત શખ્સ પોતે મોટો વેપારી છે એવા આંખા આંબલી બતાવી વિશ્વાસ કેળવી એક કલાકમાં રૂપિયા આપી દેશે કહી પંદર લાખ નેવ્યાસી હજારના બસો ગ્રામના સોનાના બે બિસ્કીટ લઈ ગયો હતો. પરંતુ તેની એક કલાક થઈ જ નહોતી, તે કોન બંધ કરી છુમંતર થઈ ગયો હતો. વેપારીએ હવે એફઆઈઆર દાખલ કરાવતાં એ-ડિવીઝન પોલીસે તેને દબોચી લઈ વિશેષ તપાસ હાથ ધરી છે.

ફોડની આ ઘટનામાં પરિચીત જ ડામ દઈ ગયો હતો. વિગતો પર નજર કરીએ તો શહેરના કુવાડવા રોડ રણછોડનગરમાં રહેતાં અને સોની બજારમાં સોનુ ચાંદી ગણવાની દુકાન ચલાવતાં વેપારી સાથે તેના જ પડોશમાં રહેતો પરિચીત વેપારી બંધામાં રોકાણ માટે બે સોનાના બિસ્કીટ જોઈએ છે, તમને કલાકમાં આરટીજીએસથી રૂપિયા આપી દઈશ તેમ કહી વિશ્વાસ આપી રૂ. ૧૫,૮૯,૯૯૮ના ૨૦૦ ગ્રામના બે સોનાના બિસ્કીટ લઈને ગયા બાદ ભાગી ગયો હોઈ શોધખોળ કરવા છતાં પત્તો મળ્યો નહોતો.



આ રીતે ફોડનો ભોગ બનેલા વેપારીએ જે તે વખતે અરજી કરનારા વેપારીએ હવે એફઆઈઆર દાખલ કરાવતાં એ-ડિવીઝન પોલીસે આ શખ્સની ઘરપકડ કરી પુછપરછ શરૂ કરી છે. આ બનાવમાં એ-ડિવીઝન પોલીસે કુવાડવા રોડ રણછોડનગર શેરી નં. ૧૬/૪ના મુણે અમર એપાર્ટમેન્ટમાં ત્રીજા માળે બ્લોક નં. ૩૦૩માં રહેતાં અને સોની બજાર માંડવી ચોક મોટી શેરીમાં જરીવાલા રિકાઈઝની નામે દુકાનમાં સોનુ-ચાંદી ગણવાનું કામ કરતાં સાંડસી વર્ષના વેપારી હુશનભાઈ સુલેમાનભાઈ જરીવાલા-દાઉડી વ્હોરાની ફરિયાદને આધારે રણછોડનગર-૧૯/૪ના મુણે ડ્રીમ હોમ એપાર્ટમેન્ટ પાંચમા માળે ફ્લેટ નં. ૫૦૩માં રહેતાં યુસુફ જાકીરભાઈ કપાસી


જ્યારે પણ મને અને મારા પિતાને મળતો ત્યારે પોતે મોટો વેપારી છે તેવી વાત કરતો હતો. ગત ૧૫/૧૦/૨૪ના સાંજે છ સાડાછએ હું મારી દુકાને કારીગર રાજુભાઈ સાથે હતો ત્યારે યુસુફ દુકાને આવ્યો હતો અને મને કહ્યું હતું કે-મારે રોકાણ કરવા માટે સોનાના બે બિસ્કીટ લેવા છે, તમે મને અત્યારે ૧૦૦ ગ્રામના બે બિસ્કીટ આપો હું તમને કલાકમાં આરટીજીએસથી તમારા ખાતામાં રૂપિયા મોકલી દઈશ. યુસુફ પોતે મોટો વેપારી છે તેવી વાતો અવાર-નવાર કરતો હોઈ અને હું તેને ઓળખતો હોઈ જેથી વિશ્વાસ રાખી મેં તેને રૂ. ૧૫,૮૯,૯૯૮ના ૨૦૦ ગ્રામના ૨૪ કેરેટના બે બિસ્કીટ આપ્યા હતાં. તેમજ મારી પેટીની બેંક ડિપોઝિટ તેને આપી હતી.

જે તે વખતે યુસુફ કપાસીએ ખાત્રી આપી હતી કે પોતે કલાકમાં જ રૂપિયા ટ્રાન્સફર કરી દેશે. પરંતુ બિસ્કીટ લઈને નીકળી ગયા બાદ તેણે કલાક ઉપર સમય થઈ જવા છતાં પૈસા ન મોકલતાં તેને કોન જોડતાં હમણા જ રૂપિયા મોકલી દઈ છું તેમ કહ્યું હતું. બાદમાં સાંજે આઠેક વાગ્યે યુસુફનો કોન બંધ થઈ ગયો હતો. જેથી તેની ઘરે તપાસ કરવા જતાં ત્યાં ઘર પણ બંધ હતું. યુસુફની રજપૂતપરમાં મોહન સન્સ નામે એલ્યુમીનિયમ સેક્શન, પ્લાયવુડની ઓફિસ ફૂકાન હોઈ ત્યાં તપાસ કરતાં તે ત્યાં પણ મળ્યો નહોતો. દરમિયાન તેની ટિકરીના ઘરે અને બીજે શોધખોળ કરવા છતાં તેનો પત્તો મળ્યો નહોતો. જે તે વખતે મેં એ-ડિવીઝન પોલીસને અરજી કરી હતી. હજુ સુધી યુસુફ મળ્યો ન હોઈ અંતે મેં ફરિયાદ નોંધાવી હતી. તેમ વધુમાં હુશનભાઈએ જણાવતાં એ-ડિવીઝન પોલીસ ઈન્સ્પેક્ટર આર. જી. બારોટના માર્ગદર્શનમાં પીએસઆઈ એમ. આર. મકવાણાએ એફઆઈઆર નોંધી તપાસ શરૂ કરી હતી. દરમિયાન યુસુફ કપાસી ગૂમ થઈ ગયાની નોંધ અગાઉ એ-ડિવીઝન પોલીસમાં જુલાઈ-૨૦૨૪માં થઈ હોવાની પોલીસને જાણ થઈ હતી. આ શખ્સની શોધખોળ શરૂ થતાં તે રાજકોટ આવ્યાની જાણ થતાં પીએસઆઈ એમ. આર. મકવાણાએ ઘરપકડ કરી વિશેષ તપાસ માટે રિમાન્ડ મેળવવા તજવીજ હાથ ધરી હતી.

ભાઈ મારો ફોન બંધ છે, આપો ને તમારો એક કોલ કરી લઉં..કહી નજર ચુકવી ફોન સાથે ભાગી જતો' તો નવતર નુસ્ખેથી છેતરતો ગઠીયો જય ઝડપાયો: છ ગુન્હા ઉકેલાયા

અમુકને ઓનલાઇન પ્રોડક્ટની ખરીદીની વાત કરી સોમનાથ મંદિર પાસે મળવા બોલાવી સામાન લોકરમાં મુકાવી ચાવી પોતાની પાસે રાખતો: પછી હમણા આપુ કહી લોકરમાંથી સામાન ચોરી ભાગી જતો: એલસીબી ઝોન-૨ ટીમે ગાંધીગ્રામમાંથી ઝડપી લીધો: અગાઉ પાંચ ગુનાઓમાં પણ સામેલ

રાજકોટ તા. ૨૮ કમળગતો કેવા કેવા ગતકાળોનો ઉપયોગ કરી લોકોને છેતરતા હોય છે તેનો વધુ એક પર્દાફાશ થયો છે. શહેરની એલસીબી ઝોન-૨ ટીમે અમરેલીના આવા એક ઈન્ને દબોચી લીધો છે. જે લોકો પાસેથી વાત કરવાના બહાને મોબાઇલ ફોન માંગી પછી નજર ચુકવી તક મળતાં જ ફોન લઈ ભાગી જતો હતો. ઉપરાંત ઓનલાઇન પ્રોડક્ટની જાહેરાતો મુકનારા કોન નંબર મેળવી સોમનાથ તિર્થધામ ખાતે વાત કરવા બોલાવી મંદિરમાં દર્શનના બહાને સામાન લોકરમાં મુકાવવાની ચાવી પોતાની પાસે રાખી પછી જે તે વ્યક્તિને બહાનુ કરી મંદિરમાં જ મુકી લોકર ખોલી સામાન ચોરી ભાગી જવાની આદત ધરાવે છે. આવા ઈલાકાના છ ગુના તેણે કમળવ્યા છે.



વિગતો પર નજર કરીએ તો ચોર ગઠીયાઓને શોધી કાઢવા શહેર એલસીબી ઝોન-૨ ટીમે પેટ્રોલીંગમાં હતી ત્યારે બાતમી મળી હતી કે ગાંધીગ્રામ એસકે ચોકમાં એક શખ્સ બ્રાઉન કલરનો થેલો લઈને ફોન અને તેના થેલામાં ચોરી કે છેતરપીંડીથી મેળવેલા મોબાઇલ ફોન, લેપટોપ સહિતની ચીજવસ્તુઓ છે. આને આધારે તપાસ કરતાં શખ્સ મળી આવતાં તેની પુછપરછ કરતાં પોતાનું નામ જય મનુભાઈ દુધાત અને ઉમર આઝમીસ વર્ષ હોવાનું તેમજ પોતે હરિવ્યાસ સોસાયટી ધર નં. ૩૯, લીલાવા રોડ અમરેલી ખાતે રહેતો હોવાનું જણાવ્યું હતું. તેની પાસેના થેલાની તલાશી લેતાં અંદરથી લેપટોપ, મોબાઇલ ફોન બે, એક સ્માર્ટ વોચ, એરપોડ, વાહરીકોનો સ્ટેમ્પ, જીઓ કંપનીના ઘર સીમ કાર્ડ સહિતનો મુદ્દાવાલ કબ્જે કરાયો હતો. વધુ પુછપરછમાં જયએ કમળવ્યા હું કે અગાઉ રાજકોટમાં ૨૦૨૪માં એક વ્યક્તિને છેતરી વાત કરવા મોબાઇલ ફોન માંગી લઈને ભાગી ગયો હતો. તેમજ આજથી ત્રણેક મહિના પહેલા અમદાવાદ નરોડાના અનિલભાઈનો ફોન વાત કરવા માંગી તે પોતાની ગાડી પકડી કરવા જતાં ફોન લઈ નીકળી ગયો હતો. બે મહિના પહેલા ઓનલાઇન મેળેલા નંબર પર ફોન કરી પોડક્ટ લેવાની છે તેવી વાત કરી નોશાહ નામના યુવાને સોમનાથ બોલાવી સોમનાથ મંદિરમાં દર્શન જવાના બહાને નોશાહનો સામાન લોકરમાં મુકાવી ચાવી પોતે રાખી લઈ બાદમાં એક ભાઈને મળીને આવે છે કહી નોશાહથી અલગ પડી લોકરમાંથી લેધર

બાપુનગરમાં જિશાન કાસવાણીની હત્યા ત્રણ શખ્સોએ છરીના ઘા ઝીંકી ગળેટુંપો આપી મોતને ઘાટ ઉતાર્યો, તપાસ શરૂ



રાજકોટમાં છેલા ઘણા દિવસોથી ગુન્હાખોરીનું પ્રમાણ સતત વધી રહ્યું છે, રાજકોટ શહેર પોલીસના ટોચના અધિકારીઓએ તમબામ પોલીસ સ્ટેશનના કર્મચારીઓને જે પણ ગુન્હા નોંધાય તેનું કિંટકેશન ઝડપભરે કરવા માટે જણાવ્યું છે. ત્યારે ગઈકાલે શહેરમાં બાપુનગર વિસ્તારમાં હત્યાનો બનાવ બન્યો જેમાં ત્રણ શખ્સોએ જિશાન મુસ્તાફા કાસવાણી કે જેની ઉંમર ૨૦ વર્ષ છે અને બાપુનગર વિસ્તારમાં રહે છે તેને મોતને ઘાટ ઉતારી દિધો. સુત્રો દ્વારા મળતી માહિતી મુજબ ત્રણ શખ્સોએ છરીના ઘા ઝીંકી ત્યારબાદ ગળે ટુંપો આપી તેનું મર્ડર કર્યું હાલ પોલીસનો કાફલો અને ખાસ તો ડીસીપી સહિતના ઉચ્ચ અધિકારીઓ ઘટના સ્થળે દોડી ગયા હોવાનું પણ માલુમ પડ્યું છે. હાલ પોલીસે ગુન્હો નોંધી વધુ તપાસ હાથ ધરી છે. પ્રાથમિક તપાસમાં પ્રેમ પ્રકરણ હોય તેવી શંકા ઉદભવી છે.

સ્વ. બેચરભા પાંચાભા પરમારની ચોથી વાર્ષિક પુણ્યતિથિ શુક્રવારે

બેચરભા પરમાર ચોક નામકરણ, મહા રક્તદાન કેમ્પ અને ભવ્ય સંતવાણી લોકડાયરાનું જાજરમાન આયોજન

રાજકોટ, તા. ૨૮ સમાજ શ્રેષ્ઠી રાજપૂત સમાજ અગ્રણી સ્વ. બેચરભા પાંચાભા પરમારની ચોથી વાર્ષિક પુણ્યતિથિ નિમિત્તે તા.૨/૫/૨૦૨૫ શુક્રવારના રોજ શ્રદ્ધાંજલિ રૂપે એમના પરિવાર દ્વારા મહા રક્તદાન કેમ્પ તથા ભવ્ય સંતવાણી લોકડાયરો અને રાજકોટ મહાનગર પાલિકા દ્વારા શ્રી બેચરભા પાંચાભા પરમાર ચોક નામકરણ યોજાશે સવારે ૧૦:૦૦ કલાકે ચોક નામકરણ, સવારે ૧૦:૦૦ વાગ્યાથી ૦૧:૦૦ વાગ્યા સુધી મહા રક્તદાન કેમ્પ તથા રાત્રે ૦૯:૦૦ કલાકે ભવ્ય સંતવાણી લોકડાયરો કુવાડવા રોડ ડી માર્ટ સામે બેચરભા પરમાર ચોક ખાતે યોજાશે. ભવ્ય સંતવાણી લોકડાયરામાં



હરેશદાન ગઢવી, અનુભા ગઢવી, વિવેક સાંચલા, દેવરાજ ગઢવી ગીર, અલ્પાબેન પરમાર, વીરસિંહ રાઠોડ ૦૧:૦૦ વાગ્યા સુધી મહા રક્તદાન કરાવશે. આ કાર્યક્રમમાં સામાજિક અને રાજકીય અગ્રણીઓ પણ ઉપસ્થિત રહેશે. આ કાર્યક્રમમાં ભક્ત ભૂષણ સંત જનકસિંહજી છલાળા, બ્રહ્મા કુમારી રેખાદેવી, ડી.સીપી

સજનસિંહ પરમાર સાહેબ, ડી. સી.પી પાર્થરાજસિંહ ગોહિલ સાહેબ, વિજયસિંહ સોલંકી દાદા બાપૂ ધામ પછમ, નરેન્દ્રસિંહ પંચાર રતલામ, જિ તેન્દ્રસિંહ ભાટી જે સલમેર, નરેશભાઈ પટેલ ખોડલ ધામ, મૈલેશભાઈ ઉકાણી બાન લેબ્સ, લાભભાઈ ખીમાણીયા, ઘનશ્યામ હેરભા, ખીમજીભાઈ મકવાણા, બાબુભાઈ મટીયા ઉપસ્થિત રહેશે. આ કાર્યક્રમમાં ખૂબ મોટી સંખ્યામાં લોકો ધધારે તે માટે સ્વ પાંચાભા કાળાભા પરમાર પરિવાર તથા સ્વ. બેચરભા પાંચાભા પરમાર પરિવારના ચંદુભા બેચરભા પરમાર, હરીશસિંહ બેચરભા પરમાર, દર્શનસિંહ બેચરભા પરમાર, દશરાજસિંહ બેચરભા પરમાર તરફથી અપીલ કરવામાં આવી છે.

જૂના મોરબી રોડ પર ક્રિકેટ સટ્ટો રમતો કેતન અબ્બે ખેતમીના આધારે ડીસીપી ઝોન વન એલસીબી ટીમને મળી સફળતા

રાજકોટ, તા. ૨૮ હાલ ઈન્ડિયન પ્રીમિયર લીગની જે સીઝન ચાલી રહી છે તેમાં સટ્ટો રમતા શખ્સો દિન પ્રતિદિન પોલીસના હાથે ઝડપાઈ રહ્યા છે. ત્યારે ગઈકાલે જૂના મોરબી રોડ પર આવેલી ઓઈલ મીલ પાસે ડીસીપી ઝોન વન અને એલસીબી ની ટીમ દ્વારા દરોડા પાડવામાં આવ્યા હતા અને ક્રિકેટ મેચ પર સત્તા રમતા શખ્સને પકડી પાડવામાં આવ્યો હતો. મળતી માહિતી મુજબ જૂના મોરબી રોડ પર



ડીસીપી ઝોન વન અને એલસીબીના કોન્સ્ટેબલ સત્યજીતસિંહ જોશી અને રવિરાજ પટગીરને ખાસ બાતમી મળી હતી તેના આધારે તેઓએ ૪૮ વર્ષીય કેતન શાહ કે જે કલાલવડ રોડ રાણી ટાવર પાસે અમૃતા નગર શેરી નંબર

બે માં રહે છે તેને પકડી પાડવામાં આવ્યો હતો. આ અંગે વધુ પુછપરછ કરતા ગ્રાહક તરીકે ક્રિકેટ મેચ પર જુગાર રમવા માટે ડિપોઝિટ પેટે રૂ ૨૦,૦૦૦ જમા કરાવી ૪૫૦૦૦ ના સોદા કરી જુગાર રમતો હોવાનું જાણવા મળ્યું હતું. આ કામગીરી હેડ કોન્સ્ટેબલ એચ આર પરમાર, કોન્સ્ટેબલ સત્યજીતસિંહ જોશી, દિવ્યરાજ સિંહ જોશી અને રવિરાજ પટગીર દ્વારા કરવામાં આવી હતી.

તસ્કરો ત્રાટક્યા: ફુલ નહિ તો ફુલની પાંખડી મુજબ ચોરી કરી ગયા

એક ફ્લેટના રહેવાસી બહારગામ હોઈ કેટલી મત્તા ગઈ તે અંગે તપાસ: સીસીટીવીને આધારે પગેડૂ મેળવવા મથામણ

રાજકોટ તા. ૨૮ તસ્કરોએ તરખાટ મચાવવાનું ચાલુ જ રાખ્યું છે. વધુ બે ફ્લેટમાં ત્રાટક્યા ફુલ નહિ તો ફુલની પાંખડી મુજબ જે મળ્યું તે લઈ ગયા છે. જંકશબોટ ગાયકવાડીમાં તસ્કરોએ બે ફ્લેટને નિશાન બનાવી એક ફ્લેટમાંથી રોકડ તથા દાગીના મળી રૂ. ૪૪૫૦૦ની માલમત્તા ચોરી ગયા હતાં. બીજા ફ્લેટના માલિક ધરે ન હોઈ કેટલી મત્તા ગઈ તે બહાર આવ્યું નથી. ચોરીની ઘટનાની વિગતો પર નજર કરીએ તો ગાયકવાડી શેરી નં. ૧૦માં આવેલા ગંગોત્રી એપાર્ટમેન્ટમાં પહેલામાં રૂમ નં. ૨માં ભાડે રહેતા સોનલબેન ઉદયભાઈ પીઠડીયા નામના પિતાલીસ

વર્ષના મહિલાએ પ્રધ્યમનનગર પોલીસમાં ફરિયાદ નોંધાવી છે સોનલબેન ફરિયાદમાં જણાવ્યું છે કે પતિ દરજીકામ કરે છે. મારી માતા ઈન્દુબેન ત્રણેક મહિનાથી મારી સાથે રહે છે. પરમ દિવસે હું તથા પતિ અને માતા ત્રણેય ફ્લેટને તાજુમારી માતા જામનગરમાં પહેલા જયાં રહેતા હતા ત્યાં તેના મકાનમાં થોડો ઘરવખરીનો સામાન પડયો હોઈ, તે લેવા માટે ગયા બાદ ત્યાં રોકાઈ ગયા હતા. ગઈકાલે સવારે અમારા ફ્લેટમાં બીજા માળે રહેતા કવીતાબેનનો મને ફોન આવેલ અને મને કહેલકે તમારા ઘરનું તાજુ હુટેલુ છે. તેમજ જણાવ્યું હતું કે તમારા ઘરનો સામાન વેરવીબેર પડયો છે. જેથી મારા



ઘરનજીક મારી દેરાણી કિખાબેનને ફોન કરી મારા ફ્લેટે' તુરત જઈને તપાસ કરવાનું કહેતા દેરાણીએ મારા ફ્લેટે જઈ

વીડીયો કોલ કરતા ઘરમાં સામાન વેરવીબેર જોતા અમે તુરત જ જામનગરથી નીકળી રાજકોટ પહોંચી ઘરે આવતા મારા રૂમનો દરવાજો ખુલ્લો હતો અને સામાન વેરવીબેર હતો તેમજ કબાટ પણ તુટેલો જોતા તપાસ કરતા કબાટમાં તીજોરીમાં રાખેલા સોનાચાંદીના દાગીના અને રૂ.૨૦ હજાર રોકડા જોવા ન મળતા ચોરી થઈ હોવાની ખબર પડી હતી. તેમજ અમારા ફ્લેટની બાજુમાં ફ્લેટ નં. ૩માં ભાડે રહેતા રાજુભાઈ ઉપાધ્યાયના ફ્લેટના તાળા પણ તુટેલા હોઈ તે લખનઉ ગયા હોઈ મે તેને કોન કરીને ચોરી થઈ હોવાની જાણકરી હતી તે અકવાડીયા પછી આવવાના હોઈ તેથી

તેના ફ્લેટમાં કેટલી માલમત્તાની ચોરી થઈ તે જાણવા મળ્યુ નથી બાદ મે પોલીસ કન્ટ્રોલ રૂમમાં જાણ કરતા પ્રધ્યમનનગર પોલીસ મથકના પીએસઆઈ આર.કે. ગોહિલ સહિતે સ્થળ પર પહોંચી ફરિયાદ દાખલ કરી હતી. આગળની તપાસ પીએસઆઈ બી. જે. રાણાં ગાએ હાથ ધરી હતી. રોજબરોજ નાની મોટી ચોરીઓના બનાવો બનતા રહે છે. તાજેતરમાં જ ટાઇટનના રૂમ રૂમમાં થયેલી લાખોની ચોરીમાં કાર્બમ ડ્રાઇવે બેઠ ઉકેલી યાદરંગેના સાચીતોને દબોચ્યા હતાં. એ સિવાય નાની મોટી ચોરીની ઘટનાઓ બનતી રહે છે. દરમિયાન હવે ચોર બે ફ્લેટમાં ત્રાટકી હાથકેરો કરી ગયા છે.

ચાલુ વર્ષનો વેરો દેખાડો અને નવું નળ જોડાણ મેળવો

મહાનગરપાલિકાની વિચિત્ર પહેલ : પેલી ઓક્ટોબરથી વેરા પર વ્યાજ વસુલાય છે જેનો મતલબ ખોદ મનપા મિલકત ધારકોને સપ્ટેમ્બર અંત સુધીનો સમય આપે છે ત્યારે સીટી એન્જિનિયરના નિર્ણયથી હાલ સમગ્ર શહેરમાં ઉઠાવો



રાજકોટ, તા. ૨૮ મળતી માહિતી મુજબ હાલ સમગ્ર શહેરમાં ડીઝાઇન પાઈપલાઈન નાખવામાં આવેલી છે ત્યારે મહાનગરપાલિકા દ્વારા જે નિર્ણય લેવામાં આવ્યો તે પણ અત્યંત ચોકાવનારો છે કારણ કે સત્તાથીશો એ જણાવ્યું કે જે મિલકત ધારકે ચાલુ વર્ષનો વેરો ભર્યો હશે તેઓને જ નવી પાઈપલાઈન ના જોડાણ મળી શકશે. ચેક ખરેખર અયોગ્ય છે અને આને લઈને સમગ્ર રાજકોટ શહેરમાં ઉઠાવો મર્યો છે. ત્યારે બાકીદારો પાસે નવી ડીઝાઇન પાઈપલાઈન ના જોડાણ લેવા ટેકસ ભરપાઈ કરવા સુચના અપાઈ રહ્યાનું જાણવા મળ્યું છે. આ કરવા પાછળનો મુખ્ય હેતુ એ જ છે કે દર વર્ષે અનેકવિધ બાકીદારો સમયસર તેમનો મિલકત વેરો ભરતા નથી ત્યારે હવે નવી ડીઝાઇન પાઈપલાઈનમાંથી નવા નળ જોડાણ આપવામાં આવી રહ્યા છે અને આ વાતની ગંભીરતાને ધ્યાને લઈને જ મનપા દ્વારા કડક નિયમ અમલી બનાવ્યો છે. જે મુજબ નળ કનેક્શન લેનાર આસામીઓએ ગત વર્ષ સુધીનો વેરો ભરપાઈ કર્યો હોવાની રસીદ અધિકારીને આપવી પડે છે. આથી બે લાખથી વધુ બાકીદારો કે જેઓનો વર્ષોથી વેરો બાકી છે તેમને નળ જોડાણો મળશે નહીં તેમ જાણવા મળેલ છે.

આ અંગે જ્યારે વેરા વસુલાત વિભાગ નો સંપર્ક સાધવામાં આવ્યો તો તેઓએ જણાવ્યું કે તેમના દ્વારા આ અંગેનો નિર્ણય લેવામાં આવ્યો નથી સીટી એન્જિનિયર દ્વારા આ નિર્ણય લેવામાં આવ્યો છે પરંતુ મહત્વની વાત તો એ છે કે વેલો ભરવા માટે સપ્ટેમ્બર મહિનો છેલ્લો હોય છે ત્યારબાદ પહેલી ઓક્ટોબરથી વ્યાજ લાગવાનું શરૂ થઈ જાય છે જેનો મતલબ સ્પષ્ટ છે કે ખુદ મહાનગરપાલિકાએ મિલકત ધારકોને સપ્ટેમ્બર સુધીનો સમય આપેલો છે વેરાની ભરપાઈ કરવા માટે ત્યારે હાલ જે પગલાં લેવામાં આવી રહ્યા છે નવા નળ જોડાણ માટે તેમાં જે કોઈ મિલકત ધારકે પોતાનો વેરો નહીં ભર્યો હોય તો તેઓને નળ કનેક્શન આપવામાં નહીં આવે કારણ કે જુના નળ કનેક્શનની લાઈન બંધ કરી દેવામાં આવેલી છે. મહાનગરપાલિકાના સંપર્ક

સૂચના જણાવ્યા અનુસાર જુના નળ જોડાણ ધરાવતા આસામીએ નવું નળ કનેક્શન લેવા માટે મિલકતવેરો છેલ્લા વર્ષનો ભરેલો ફરજિયાત બનાવવામાં આવ્યો છે. અને નળ જોડાણ આપતી વખતે અધિકારી દ્વારા મિલકતવેરાની છેલ્લી રસીદની ઝેરોક્ષ માંગવામાં આવી રહી છે.

મિલકતવેરાની રસીદ ન આપનાર આસામીને ડીઝાઇન પાઈપલાઈનમાંથી નળ જોડાણ મળશે નહીં તેમજ જૂની લાઈન બંધ કરવામાં આવશે ત્યારથી આ પ્રકારના મિલકતધારકોનું પાણી બંધ થઈ જશે. આથી આ નિયમની અમલવારી શરૂ કરતા દર વર્ષે બાકી રહેતા અંદાજે બે લાખથી વધુ બાકીદારોમાં દોડધામ મચી ગઈ છે. તેવી જ રીતે હાલમાં ડીઝાઇન પાઈપલાઈનમાંથી નળ જોડાણ આપતી વખતે છેલ્લા મિલકતવેરા ભર્યાની રસીદ માંગવામાં આવી રહી છે.

આ કામગીરીના પ્રથમ દિવસે ચાલુ વર્ષના વેરાની રસીદ મંગાતા અનેક વિસ્તારોમાં ટેકારો બોલી ગયો હતો. કારણ કે, ચાલુ વર્ષનો મિલકતવેરો ભરવા માટે મનપા દ્વારા જ વેરા વળતર યોજના શરૂ કરવામાં આવી છે. જે પૂર્ણ થવાને હજુ બે માસ જેટલો સમય છે ત્યારે પ્રમાણિક કરદાતાઓ આ યોજનાનો લાભ આગામી માસે પણ લઈ શકે તેમ છે. છતાં ચાલુ વર્ષના વેરાની રસીદ માંગવાનો નિયમ અમલમાં મુકાતા ચેરમેન સુધી રજૂઆત થયાનું જાણવા મળેલ છે.

રાજકોટ શહેરના મોટાભાગના વિસ્તારોમાં આ પ્રશ્ન ઉભો થયો છે ત્યારે ઘણા ખરા સાચા મિલકત ધારકો પણ હોય છે પરંતુ તેઓ સંજોગો વસાહત તેમનો વેરો તેવો સમયસર ભરી શકતા ન હોય પરંતુ સપ્ટેમ્બર મહિના સુધીમાં તેની ભરપાઈ કરી દેવામાં આવતી હોય અને આ દર વર્ષની જો સાચકલ પણ હોતી હોય છે પરંતુ આ વર્ષે જે સીટી એન્જિનિયર દ્વારા ઉપદેશો નિર્ણય લેવામાં આવ્યો છે તેનાથી ઘણા પ્રશ્નો ઉભા થઈ શકે તેમ છે. આ અંગે ખરા અર્થમાં મહાનગરપાલિકાએ ગંભીરતાપૂર્વક વિચાર કરવો ખૂબ જરૂરી અને આવશ્યક છે.



નવા થોરાળામાં મિલકતનો કબજો લેતું કલેક્ટર તંત્ર

બેંકની લોન અને ચડત વ્યાજ ન ભરી શકતા લેવાયો નિર્ણય

રાજકોટ, તા. ૨૮ હાલ સ્થાનિક પ્રશાસન દ્વારા એ વાત ઉપર ધ્યાન કેન્દ્રિત કરવામાં આવી રહી છે કે જે મિલકત પર મુદલ અથવા તો જે બાકી રહેતી રકમની ભરપાઈ કરવાનું રહી ગયું હોય તો તેઓને નોટિસ આપવામાં આવે છે અને તે દરમિયાન પણ જો તેઓ તેની ભરપાઈ ન કરે તો તેમની મિલકત ને જમ કરી લેવાય છે ત્યારે ગઈકાલે રાજકોટ નાગરિક સહકારી બેંક દ્વારા ધી સિક્યુરિટીઝેશન એન્ડ રીકન્સ્ટ્રક્શન ઓફ ફાઈનાન્સીયલ એસેટ્સ એન્ડ એરકોર્મિસન્ટ ઓફ સિક્યુરિટી ઇન્ટરેસ્ટ એક્ટ-૨૦૦૨ હેઠળ શહેરના ભાવનગર રોડ પર આવેલ એક જર્જરિત મકાનનો કબજો લેવામાં આવ્યો હતો.

આ હુકમના અમલ માટેની નોટિસ તારીખ ૧૧ એપ્રિલના રોજ ડી. આર. પુરોહિત, નાયબ મામલતદાર દ્વારા તૈયાર કરવામાં આવી હતી અને મામલતદાર, રાજકોટ શહેર (પૂર્વ)ની સહી સાથે બજાવવામાં આવી હતી. બેંક દ્વારા નારોલા પ્રદિપભાઈ ગીરીશભાઈ અને નારોલા ભારતીબેન ગીરીશભાઈની માલિકીની ભાવનગર રોડ પર કરતુરબા શેરી નં. ૬ (નવા થોરાળા)માં આવેલ સીટી સર્વે નં. ૩૦૯૯ ની મિલકતનો કબજો લેવામાં આવ્યો હતો. આ જમીન મૂળ ૧૩ એપ્રિલ ૧૯૫૪ થી મકાન વિહોણા ગરીબોને સરકાર તરફથી આપવામાં આવી હતી અને તેના પર વર્ષો જૂનું જર્જરિત મકાન આવેલું છે. આ મિલકતનો વેચાણ દસ્તાવેજ ૧૮ ઓગસ્ટ ૨૦૦૭ ના રોજ ભારતીબેન ગીરીશભાઈ નારોલાના નામે નોંધાયેલો છે.

બેંક દ્વારા આ મિલકત પર ૩૧ માર્ચ ૨૦૨૫ સુધીની બાકી પડતી લહેણી રકમ રૂ. ૩,૩૦,૧૭૧ અને ત્યારબાદના ચડત વ્યાજની વસુલાત માટે આ કાર્યવાહી કરવામાં આવી હતી. રાજકોટ કલેક્ટર પ્રભવ જોશીના માર્ગદર્શન હેઠળ અને પ્રાંત અધિકારી રાજકોટ શહેર-૧ ચાંદીની પરમારની સૂચના અનુસાર મામલતદાર એસ. જે. ચાવડા અને સર્કલ ઓફિસર સત્યમ શેરસીયા દ્વારા આ કબજો લેવાની કાર્યવાહી શાંતિપૂર્ણ રીતે પૂર્ણ કરવામાં આવી હતી.

રાજકોટમાં અગન વર્ષા ૪૫.૪ ડિગ્રી તાપમાન આગામી દિવસોમાં ભારે હીટવેવની આગાહી : કામ વગર બહાર ન નીકળવા લોકોને તંત્રની સલાહ



રાજકોટ તા. ૨૮ સમગ્ર ગુજરાત માં રાજકોટ એકમાત્ર શહેર અગનભદ્રીમાં પરિવર્તિત થઈ ગયું હોય તેવું ચિત્ર ઊભું થયું છે ત્યારે સમગ્ર સૌરાષ્ટ્રમાં હાલ ગરમી જે પ્રમાણે જોવા મળે છે અસહનીય છે. ગઈકાલે અપોરના રાજકોટના તાપમાન નો પારો ૪૫.૪ ડિગ્રીએ પહોંચી ગયો હતો. ત્યારે હજુ પણ આવનારા દિવસોમાં રાજકોટમાં અંગદઝડતી ગરમીનો સામનો કરવો પડશે. અપોરના સમયે તો મુખ્ય માર્ગો સુમસાન થઈ ગયા હોય તેવું ચિત્ર આંખે વળગીને આવે છે ત્યારે સ્થાનિક પ્રશાસન દ્વારા પણ લોકોને અપોરના સમયે ઘરની બહાર ન નીકળવા માટેની સલાહ આપવામાં આવી રહી છે.

સતત વધતી ગરમીને લઈ છેલ્લા બે દિવસથી તાપમાન વધવા લાગ્યું છે ત્યારે ગઈકાલે અપોરના અહીં વાયુ રાજકોટનું મહત્તમ તાપમાન ૪૫.૪ ડિગ્રીએ પહોંચી ગયું હતું અને ચાલુ સિઝન તથા છેલ્લા દાયકા ના એપ્રિલ મહિનાની ગરમીના તમામ રેકોર્ડ તૂટી ગયા હતા.

હવામાન વિભાગના સત્તાવાર આંકડાકીય રિપોર્ટ પ્રમાણે અપોરે ૨.૩૦ વાયુ તાપમાન ૪૫.૪ ડિગ્રી રહ્યું હતું. હવામાં ભેજનું પ્રમાણ ૨૭ ટકા તથા પવનની ઝડપ ૧૨ કી.મી.ની હતી. આ પુર્વે

શાળાઓ કરી રહી છે સરકારના આદેશનું ઉલંઘન છતાં શિક્ષણ અધિકારી ચુપ

અખિલ ભારતીય વિદ્યાર્થી પરિષદ દ્વારા કરવામાં આવ્યો દેખાવ, પોલીસે કરી અટકાયત : જો જિલ્લા શિક્ષણ અધિકારી આ અંગે નકર પગલાં નહીં લેતો ભવિષ્યમાં આંદોલન કરવાની પણ ઉચ્ચારી ચીમકી

રાજકોટ, તા. ૨૮ હાલ જે રીતે આકરો તાપ પડી રહ્યો છે તેને ધ્યાને લઈ સરકાર દ્વારા શાળાઓને વહેલી પૂર્ણ કરવા આદેશ કરવામાં આવ્યો એટલું જ નહીં જેથી વિદ્યાર્થીઓના સ્વાસ્થ્ય ઉપર કોઈ પ્રશ્ન ઊભો ન થાય પરંતુ ક્યાંક ને ક્યાંક રાજકોટમાં શાળાઓ આ નિયમનું પાલન કરતું ન હોવાનું માલુમ પડ્યું છે જેને લઈ અખિલ ભારતીય વિદ્યાર્થી પરિષદ દ્વારા રાજકોટ જિલ્લા માધ્યમિક શિક્ષણ અધિકારી કચેરી ખાતે હક્કાબોલ અને રામધૂન બોલાવી સૂચનાયાર કરવામાં આવ્યો હતો. જે બાદ પોલીસ દ્વારા તેઓની અટકાયત પણ કરવામાં આવી હતી.

રાજકોટમાં છેલ્લા ઘણા સમયથી શિક્ષણ અધિકારીની જગ્યા ખાલી પડેલી છે અને હાલ ઇન્ચાર્જ શિક્ષણ અધિકારી કચેરીનો વહીવટ એ વહીવટી જોઈએ તે થતો નથી ત્યારે અનેક મહત્વના પ્રશ્નો પર હાલ કોઈ જ નિર્ણય લેવામાં આવતો ન હોવાથી કામ બગડી ગયું છે ત્યારે અખિલ ભારતીય વિદ્યાર્થી પરિષદ દ્વારા



આ અંગે જ્યારે રજૂઆત કરવામાં આવનાર હોવાથી શિક્ષણ અધિકારીને જ્યારે ફોન કરવામાં આવ્યો તે સમયે તેઓ કચેરીમાં હાજર ન હોવાની વાત મળતા જ ટોળું વિકર્યું હતું

અખિલ ભારતીય વિદ્યાર્થી પરિષદ ના સભ્યોએ જણાવ્યું હતું કે શાળાઓના સમયમાં ફેરફાર કરવા માટે રાજ્ય સરકાર દ્વારા સૂચનાઓ આપવામાં આવી હતી જેમાં શાળાઓના સમયમાં ફેરફાર નહીં કરનાર શાળા સંચાલકોને નોટિસ આપી પગલાં લેવા માટે જિલ્લા શિક્ષણ અધિકારીને રજૂઆત પણ કરવામાં આવી હતી. પરંતુ શિક્ષણ અધિકારી દ્વારા જે નિયમનું પાલન

કરવામાં આવ્યું જોઈએ તે આવતું ન હોવાની સંચાલકોએ અનેકવિધ ફરિયાદો કરી હતી અને શિક્ષણ અધિકારી દ્વારા એ તમામ શાળાઓ પર પગલાં લેવામાં આવ્યા છે કે કેમ તે અંગે પણ કોઈ નિર્ણય લેવામાં આવ્યો કે નહીં તેની કોઈ યોજવટ કરવામાં આવી નવાની વાત સામે આવતા હાલ રજૂઆતો કરવામાં આવી હતી. વધુમાં અખિલ ભારતીય વિદ્યાર્થી પરિષદે એ વાતની પણ ચીમકી ઊંચારી હતી કે જો આ અંગે યોગ્ય નિર્ણય અથવા તો વ્યવસ્થા કરવામાં નહીં આવે તો આંદોલન પણ થઈ શકે છે.

માત્ર અખિલ ભારતીય વિદ્યાર્થી પરિષદ જ નહીં પરંતુ અનેકવિધ શૈક્ષણિક સંસ્થાઓ દ્વારા પણ જિલ્લા શિક્ષણ અધિકારીની કામગીરીને લઈ અનેક પ્રશ્નો ઉઠાવી રહ્યા છે સાથેસાથે હાલ તેઓ ઇન્ચાર્જ પોસ્ટ ઉપર હોવાથી જે મહત્વના નિર્ણય લેવામાં આવવા જોઈએ તે લઈ શકતા નથી અને તેને લઈને શિક્ષણનું સ્તર પ્રતિ દિવસ ગગડી રહ્યું છે. આ માટે હાલ માસ વ્યવસ્થા ઊભી કરવામાં આવે તેવી રજૂઆત પણ કરવામાં આવી હતી.

રાજ્યના મહેસુલ કર્મીઓએ મૂક્યો રજા રિપોર્ટ પડતર માંગણીઓ નહીં સંતોષાય તો આંદોલન પર ઉતરશે કર્મચારીઓ : અનેક વખત રજૂઆત છતાં નથી આવ્યો નિવેડો

રાજકોટ, તા. ૨૮ કાલે સમગ્ર રાજ્યના મહેસુલી કર્મચારીઓ પોતાના પડતર પ્રશ્નોને લઈ માસ સીએલ પર ઉતરવાના છે જેના ભાગરૂપે ગઈકાલે તમામ દ્વારા રજા રિપોર્ટ મૂકી દેવામાં આવ્યો હતો. રાજકોટ સહિત જિલ્લાના ૩૯૦ સહિત રાજ્યમાં ૩૮૦૦ થી વધુ મહેસુલી કર્મચારીઓ ફરજ બજાવી રહ્યા છે. ત્યારે તેઓ પણ સરકાર સમક્ષ આંદોલનની જિંદગી ઉચ્ચારી હતી અને જેના ભાગરૂપે કાલે માસ સીએલ ઉપર જવાનો નિર્ણય લેવામાં આવ્યો હતો હાલ સમગ્ર રાજ્યમાં મહેસુલી કર્મચારીઓ દ્વારા રજા રિપોર્ટ આપી દેવામાં આવ્યો હોય તેવું જાણવા મળ્યું છે.

મૈ સુરી વિભાગના કર્મચારીઓને અધિકારીઓના જણાવ્યા અનુસાર છેલ્લા લાંબા સમયથી તેમના વિવિધ પ્રશ્નો અંગે કોઈ નિર્ણય સરકાર દ્વારા લેવામાં આવ્યો નથી એટલું જ નહીં બદલીમાં પણ ક્યાંકને ક્યાંક અસંતોષની લાગણી

મહેસુલ વિભાગના કર્મચારીઓમાં જોવા મળી રહી છે બીજી તરફ પ્રમોશનમાં પણ વિવિધતા સહિતના અનેકવિધ પ્રશ્નો હાલ મહેસુલ વિભાગના કર્મચારીઓને સત્તાથી રહ્યા છે જે અંગે સ્થાનિક પ્રશાસન મારફતે રાજ્ય સરકારમાં એક વખત નહીં અનેક વખત રજૂઆતો કરવામાં આવી માલુમ પડ્યું અને અંતે આંદોલન કરવાની ચીમકી ઉચ્ચારવામાં આવી હતી. હવે જોવાનું એ રહ્યું કે જો માસ સીએલ ના નિર્ણયનો પ્રતિસાદ રાજ્ય સરકાર કોઈ રીતે આપે છે અને આ અંગે જો તેવું કોઈ યોગ્ય નિર્ણય નહીં લે તો આવનારા દિવસોમાં આંદોલન પણ મહેસુલ વિભાગના કર્મચારીઓ દ્વારા કરવામાં આવે તેવું અનુમાન લગાવવામાં આવી રહ્યું છે.

મહેસુલી કર્મચારીઓના આ અણઉકેલ પ્રશ્નો અંગે અગાઉ મહેસુલી કર્મચારી મંડળ દ્વારા રાજ્ય સરકારમાં અનેક વખત રજૂઆત કરવામાં આવેલ

હતી. પરંતુ કર્મચારીઓના આ પ્રશ્નો ઉકેલવા માટે હજુ સુધી કોઈપણ જાતની કાર્યવાહી હાથ નહીં ધરાતા કર્મચારીઓ દ્વારા કાલે માસ સી.એલ. પર જવાનો નિર્ણય લેવામાં આવેલ છે. જે અંતર્ગત રેવન્યુ કર્મચારીઓ દ્વારા ગઈકાલે પોતપોતાની કચેરીઓમાં અધિકારીઓને રજા રિપોર્ટ આપી દેવામાં આવેલ હતો. રેવન્યુ કર્મચારીઓ માસ સીએલ પર જતા બુધવારે મહેસુલી કચેરીઓમાં કામકાજ ખોરવાયા જવાની શક્યતા રહેલી છે.

મળતી માહિતી મુજબ રાજ્ય સરકારના મહેસુલ વિભાગ દ્વારા જે રીતે કર્મચારીઓને માસ સીએલ પર જવાનો નિર્ણય લેવામાં આવેલ છે તેના અંગે તેઓને સહેજ પણ વિશ્વાસમાં લેવામાં આવ્યા ન હતા એટલું જ નહીં મહેસુલ વિભાગના કર્મચારીઓને મળતી આપવાના નિયમમાં પણ ઘણી ખરી વિવિધતાઓ જોવા મળેલી છે અને તેનો ભોગ પણ કર્મચારીઓ બન્યા છે ત્યારે આ તમામ પગલાંઓ અને જે નિર્ણયો લેવામાં આવ્યા તેના ઉપર સરકાર ગંભીરતાપૂર્વક વિચાર કરે અને યોગ્ય કરે.

મહેસુલ વિભાગમાં ખાલી પડેલી જગ્યાઓ ભરવામાં પણ તંત્ર ઉદાસિનાતા દાખવી રહ્યું છે. મહેસુલી કર્મચારી યુનિયનના હોદ્દાધારીઓ આ અંગે જણાવ્યું હતું કે મહેસુલી કર્મચારીઓના લાંબા સમયથી અણઉભેલ રહેલા પ્રશ્નો અંગે રાજ્ય સરકારમાં સહીત રજૂઆત કરવામાં આવેલ છે. તેમ છતાં તેનું કોઈ પરિણામ હાંસલ થયેલ નથી જેના પગલે મહેસુલી કર્મચારીઓમાં ભારે રોષ પ્રવર્તી રહ્યો છે. આ સવાલ રાજકોટ સહિત રાજ્યભર મહેસુલી કર્મચારીઓ તા. ૩૦ને બુધવારે માસ સી.એલ. પર ઉતરી લડતના મંડાણ કરનાર છે. આજે ભગવાન પરશુરામજીની જન્મજયંતિની જાહેર રજા હોય કર્મચારીઓએ બુધવારની માસ.સી.એલ.ના રિપોર્ટ અધિકારીઓને સમક્ષ મૂકી દીધા હતાં.